

तरुण भारत



सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहमदनगर व सातारा येथून वितरित

लातूर

सोमवार, ३ नोव्हेंबर २०२५ | वर्ष ३ रे अंक २४३ | पाने १२ | किंमत रु. ६/-

■ RNI No. MAHMAR/2023/86477 ■ Postal Regd No. SLP/32/2024-2026.

■ dainiktarunbharat.com

■ epaper.dainiktarunbharat.com

**बळीराजाला सुखी,
समाधानी ठेव**

उपमुख्यमंत्री एकनाथ शिंदे यांचे पांडुरंगाला साकडं

दर्शन मंडपाचे काम जलद गतीने करून भाविकांना कमी वेळेत दर्शनाची सुविधा द्यावी

तमा वृत्तसेवा | महेश भंडारकवटेकर
पंढरपूर, दि. २ नोव्हेंबर -

श्री विठ्ठल रुक्मिणीच्या दर्शनासाठी भाविकांना कमी वेळ लागावा तसेच दर्शन रांगेमध्ये पाणी, बैठक व्यवस्था यासह सर्व प्रकारच्या सुविधा मिळाव्या याकरिता तिरुपतीच्या धर्तीवर दर्शन मंडप निर्माण करण्यासाठी राज्य शासनाने १३० कोटींचा निधी मंजूर केलेला होता. या कामाचे कार्यारंभ आदेश देण्यात आलेले असून प्रशासनाने हे काम अत्यंत जलद गतीने पूर्ण करून भाविकांना दर्शनाची सुविधा सुलभ व कमी वेळेत उपलब्ध करून द्यावी, असे आवाहन राज्याचे उपमुख्यमंत्री एकनाथ शिंदे यांनी केले.

कार्तिकी यात्रेच्या अनुषंगाने श्री विठ्ठल रुक्मिणीची शासकीय महापूजा उपमुख्यमंत्री एकनाथ शिंदे व मानाचे वारकरी रामराव वालेगावकर यांच्या हस्ते सपत्नीक संपन्न झाली. यावेळी मंदिर समितीच्या वतीने करण्यात आलेल्या सत्कार प्रसंगी

कायमस्वरूपी मोफत

एसटी पासची घोषणा

राज्य परिवहन महामंडळ मार्फत मानाच्या वारकऱ्यांना वर्षभर एसटीने प्रवास करण्यासाठी मोफत पास दिला जातो. यापुढील काळात या वारकऱ्यांना कायमस्वरूपी एसटीचा मोफत पास देण्यात येणार असल्याचे शिंदे यांनी सांगितले.

कार्तिकी यात्रेसाठी पाच कोटींचा निधी

यावर्षीच्या कार्तिकी वारीमध्ये भाविकांना अधिक चांगल्या सुविधा उपलब्ध करण्यासाठी अतिरिक्त पाच कोटींचा निधी तात्काळ उपलब्ध करून देण्यात आल्याचेही श्री.शिंदे यांनी सांगितले.

शिंदे बोलत होते. यावेळी पालकमंत्री जयकुमार गोरे, फलोत्पादन मंत्री भरत गोगावले, खासदार श्रीकांत शिंदे, आमदार समाधान आवताडे, अभिजीत पाटील, तानाजी सावंत, बापूसाहेब पठारे, जिल्हाधिकारी कुमार आशीर्वाद, मुख्य कार्यकारी अधिकारी कुलदीप जंगम, पोलीस अधीक्षक अतुल कुलकर्णी, मंदिर समितीचे सहअध्यक्ष गहिनीनाथ महाराज औसेकर (तान नं. ५ वर...)



मानाच्या वारकरी दांम्पत्याची २० वर्षापासून सुरु आहे वारी

शासकीय महापूजेवेळी उपस्थित राहणाऱ्या मानाच्या वारकरी निवडीसाठी दर्शन रांगेतून मु.पो. पोटा।।बू ।। ता.हिमायतनगर जि नांदेड येथील रामराव बसाजी वालेगावकर व सुशिलाबाई रामराव वालेगावकर या दांम्पत्याची निवड करण्यात आली. रामराव (वय ४२) यांचे शिक्षण सातवीपर्यंत झाले असून ते शेती करतात. गेल्या २० वर्षांपासून ते कार्तिकी वारी करतात. वालेगावकर दांम्पत्याला दोन मुले, सुना व नातवंडे असा परिवार आहे.


बळीराजावरील अरिष्ट दूर कर

राज्यातील शेतकऱ्यांवर मोठे संकट आलेले आहे. शेतकऱ्यांच्या शेती पिकांचे खूप मोठे नुकसान झालेले आहे. अशा संकटाच्या काळात शासन शेतकऱ्यांच्या पाठीशी खंबीरपणे उभे असून शेतकऱ्यांना तातडीची मदत म्हणून शासनाने ३२ हजार कोटींचे पॅकेज जाहीर केलेले आहे. तसेच शेतकऱ्यांना कर्जमाफी मिळावी यासाठी समितीची स्थापना केल्याची माहिती उपमुख्यमंत्री श्री. शिंदे यांनी दिली. बळीराजावर आलेले अरिष्ट दूर कर, त्यांना सुख व समाधानाचे दिवस येऊ दे, असे साकडं पांडुरंगाला घातले असल्याचे यावेळी उपमुख्यमंत्री शिंदे सांगितले.

पर्यटन विकास मंडळाची जागा आणखी पुढे तीस वर्षे मंदिर समितीच्या ताब्यात

श्री विठ्ठल रुक्मिणी मंदिर समितीकडे असलेली महाराष्ट्र राज्य पर्यटन विकास मंडळाची जागा आणखी पुढे तीस वर्षे राहिल असा करार लवकरच करण्यात येणार आहे. तसेच सर्वे नंबर १६१ मधील जागा मंदिर समितीला देण्याबाबतचा प्रस्ताव पुढील महिन्यात नगर विकास विभागाला सादर करावा, याबाबतचाही निर्णय तात्काळ घेण्यात येईल, अशी ग्वाही उपमुख्यमंत्री श्री.शिंदे यांनी दिली.

विचारपुष्प



संपूर्ण हिंदू समाजाच्या ऐक्यावर आपल्या जीवनाची श्रद्धा असली पाहिजे. तर मग समाजावर होणाऱ्या आघातांनी आपले मन हलावून जाईल. घराच्या कुठल्याही कोपऱ्यात जर आग लागली तर घरातील सारे जण लगेच आग विझविण्यासाठी का पुढे धावतात? 'घर माझे आहे' अशी आत्मीयतेची भावना सन्यांच्या अंतःकरणात असल्यामुळेच. याप्रमाणेच आपल्याला असे वाटले पाहिजे की देश माझे घर आहे आणि समाज माझा परिवार आहे.

हो. वे. शेणोद्री
रा. स्व. संघाचे पूर्व सरकार्यवाह

महत्त्वाचे

- **यूपीआय व्यवहारांनी गाठला नवीन विक्रम**
- नवी दिल्ली : सणासुदीच्या हंगामाने डिजिटल पेमेंटसाठी एक नवीन विक्रम प्रस्थापित केला आहे.
- ऑक्टोबरमध्ये, मध्ये २७.२८ लाख कोटी किमतीचे विक्री २०.७ अब्ज व्यवहार झाले. हे आकडे मागील महिन्याच्या सप्टेंबरच्या तुलनेत व्हॉल्यूममध्ये ५ टक्के वाढ आणि मूल्यात १० टक्के वाढ दर्शवतात.
- एनपीसीआयच्या ताण्या आकडेवारीनुसार, ऑक्टोबरमध्ये दररोज सरासरी ६६८ दशलक्ष व्यवहार झाले, ज्याचे मूल्य अंदाजे ८८.००० कोटी होते. सणासुदीच्या काळात खरेदीला चालना मिळाली, ज्यामुळे वापरात लक्षणीय वाढ झाली. दिवाळी आणि दसऱ्यासारख्या सणांमध्ये, लहान खर्चापासून ते मोठ्या व्यावसायिक पेमेंटपर्यंत सर्व काही वापरून केले जात असे. एनपीसीआयच्या मते, जीएसटी २.० मध्ये सवलती दिल्याने व्यावसायिक क्रियाकलापांनाही पाठिंबा मिळाला.

अमली पदार्थ, नकली नोटांमह गांजा जप्त

रिसोड : उपविभागीय पोलिस अधिकारी नवदीप अग्रवाल यांच्या पथकाला मिळालेल्या गुप्त माहितीनुसार रिसोड शहरातील अमरदास नगर येथे कारमधून एमडी ड्रग्स, गांजा व एक लाख ८५ हजार रुपयांच्या पाचशे रुपयांच्या ३७० नकली नोटा जप्त करण्यात आल्या आहेत. या घटनेने शहरात एकच खळबळ उडाली असून रिसोडमधील कोण या प्रकरणात सहभागी आहे याची चौकशी होणे जरूरी असल्याचे बोलले जात आहे. ही कारवाई उपविभागीय पोलिस अधिकारी नवदीप अग्रवाल यांच्या पथकाने २ नोव्हेंबर रोजी केली. या प्रकरणात दोन संशयित आरोपींना ताब्यात घेतले आहे. बातमी लिहीपर्यंत मोबाईल फॉरेंसिक व्हॅन रोड शहरात दाखल झाली असून एमडी ड्रग्सची चाचणी करून त्याची किंमत ठरविण्यात येत आहे.

सागरावर 'तिसरा डोळा'

सीएमएस-०३ उपग्रहाचे यशस्वी प्रक्षेपण

◆ **श्रीहरिकोटा, २ नोव्हेंबर**

येथील सतीश धवन अंतराळ केंद्रावरून नवीन पिढीच्या स्वदेशी बाहुबली रॉकेटच्या माध्यमातून सर्वात वजनदार दळणवळण उपग्रहाचे रविवारी सायंकाळी ५.२६ वाजता यशस्वीपणे प्रक्षेपण करण्यात आले. त्यानंतर तो कक्षेत स्थापन करण्यात आल्याची माहिती इस्रोने दिली. नौदलासाठी तो समुद्रातील तिसरा डोळा ठरणार आहे.

४,४१० किलो वजनाचा सीएमएस-०३ हा उपग्रह एलव्हीएम३-एम५ रॉकेटच्या माध्यमातून प्रक्षेपित करण्यात आला. या माध्यमातून भारतीय अंतराळ संस्था इस्रोने आणखी एक पराक्रम घडवला. सीएमएस-०३ हा एक मल्टीबॅण्ड कम्युनिकेशन उपग्रह आहे आणि तो भारतीय भूभागासह

बाहुबली एलव्हीएम ३-एम ५ रॉकेटचा वापर

महासागरीय भागात विस्तृत सेवा प्रदान करेल, अशी माहिती इस्रोने दिली. या उपग्रहात देशात विकसित करण्यात आलेले अत्याधुनिक तांत्रिक उपकरणांचा वापर करण्यात आला. याच्या मदतीने भारतीय नौदलाची संचालन क्षमता आणखी बळकट होणार आहे.

इस्रोने 'एक्स'वरील पोस्टमध्ये एलव्हीएम३-एम५/सीएमएस-०३ मोहिमेची माहिती दिली. यात सीएमएस-०३ रॉकेटपासून यशस्वीपणे वेगळे झाले. हे एक अचूक प्रक्षेपण असल्याचे इस्रोने म्हटले आहे. सीएम-०३ हा एक मल्टीबॅण्ड दळणवळण उपग्रह आहे. याची नजर भारतीय भूभागासह समुद्रातही राहणार आहे. तो किमान १५ वर्षे सेवा देईल, अशी माहिती इस्रोचे प्रमुख व्ही नारायणन् यांनी

नौदलाची क्षमता वाढणार

“आपले अंतराळ क्षेत्र आपल्याला अभिमानाचे क्षण देत आहे! भारताचा सर्वात वजनदार दळणवळण उपग्रह सीएमएस-०३च्या यशस्वी प्रक्षेपणाबद्दल इस्रोचे अभिनंदन. अंतराळ शास्त्रज्ञांच्या मदतीने आपले अंतराळ क्षेत्र उत्कृष्ट झाले, हे कौतुकास्पद आहे. त्यांच्या यशाने राष्ट्रीय प्रगतीला चालना दिली आहे.”

पंतप्रधान नरेंद्र मोदी

दिली. या उपग्रहात कित्येक नवीन तंत्रज्ञानाचा वापर करण्यात आला. आत्मनिर्भर भारताचे हे एक ज्वलंत उदाहरण आहे. देशाच्या संचार व्यवस्थेसाठी अत्यंत महत्त्वपूर्ण हा उपग्रह आहे.

◀(वृत्तसंस्था)

भारतीय नौदलासाठी महत्त्वपूर्ण का?

एक मोठे पाऊल असल्याचे नौदलप्रमुख दिनेश त्रिपाठी यांनी म्हटले.

मजबूत दळणवळण : पूर्वी उपग्रहाच्या माध्यमातून मर्यादित दळणवळण होते. आता ते

वेगवान आणि अधिक सुरक्षित होईल

पाळत वाढेल : सागरी क्षेत्रात शत्रूच्या हालचालींवर पाळत ठेवणे सोपे होईल.

आत्मनिर्भरता : हा उपग्रह १०० टक्के

भारतीय तंत्रज्ञानाच्या माध्यमातून तयार करण्यात आला. यामुळे आपले विदेशातील उपग्रहांवरील अलंबन कमी होईल. ■

उपग्रहाची तांत्रिक माहिती

✦ **वजन आणि आकार** : ४४१० किलो वजनाचा

उपग्रह भारताचा सर्वात वजनदार संचार उपग्रह आहे. यापूर्वीचे उपग्रह वजनाने हलके होते.

✦ **ट्रान्सपॉन्डर्स** : या उपग्रहात संचार उपकरणे आहेत. ते ध्वनी, डेटा आणि व्हिडीओ लिंकला कित्येक बॅण्ड्सच्या फ्रिक्वेन्सीवर संपादित करतील. म्हणजेच नौदलाच्या नौकेवरून किंवा विमानातून अत्यंत सुलभपणे संपर्क साधता येईल.

✦ **कवरेज एरिया** : हा उपग्रह भारतीय महासागर क्षेत्रात बळकट टेलिकम्युनिकेशन कवरेज देईल. म्हणजेच हिंद महासागराच्या मोठ्या भागात मजबूत सिग्नल मिळतील.

✦ **हाय कॅपेसिटी बॅण्ड्सविड्थ** : हा उपग्रह मोठ्या प्रमाणात डेटा ट्रान्सफर करेल. याच्या माध्यमातून नौका, विमान, पाणबुड्या आणि नियंत्रण कक्षात सुरक्षित आणि कोणत्याही अडथळ्याशिवाय संपर्क स्थापन करता येईल. ■

हत्येच्या आरोपात जदयू उमेदवाराला अटक

निवडणूक आयोगाच्या निर्देशानंतर पोलिसांची कारवाई

◆ **पाटणा, २ नोव्हेंबर**

बिहारच्या मोकामा भागात निवडणूक प्रचारावेळी संयुक्त जनता दल पक्षाचे उमेदवार अनंत सिंह आणि जनसुराज्यचे नेते पीपूष प्रियदर्शी उर्फ लडू मुखिया यांच्या समर्थकांमध्ये हाणामारीची घटना घडली. या घटनेत दुलारचंद यादव यांचा मृत्यू झाला होता. निवडणूक आयोगाने कारवाईचे निर्देश दिल्यानंतर पोलिसांनी माजी आमदार व जदपूचे उमेदवार अनंत सिंह यांच्यासह त्यांचे साथीदार मणिकांत ठाकूर आणि रंजीत राम यांना शनिवारी रात्री अटक करण्यात आली.

अटकेच्या कारवाईनंतर अनंत सिंह आता कारागृहातूनच निवडणूक लढवणार आहे. पोलिस अधीक्षक कार्तिकेय शर्मा यांनी सांगितले की, बाढ येथून अनंत सिंह यांच्यासह तिघांना अटक करण्यात आली. ३० ऑक्टोबरला प्रतिस्पर्धक असलेल्या दोन राजकीय गटात हाणामारी झाली. त्यावेळी झालेल्या दाडफेकीत अनेक लोक जखमी झाले. हिंसाचाराच्या घटनेनंतर ७५ वर्षीय दुलारचंद यादव यांचा मृत्यू झाला. दोन्ही गटाकडून आलेल्या तक्रारीनंतर गुन्हे दाखल करण्यात आले. शवविच्छेदन



अटक केल्यानंतर न्यायालयात घेऊन जाताना पोलिस

साथीदारांवर हत्येचा गुन्हा दाखल करण्यात आला. जिल्हाधिकारी एस.एम. त्यागराजन यांनी सांगितले की, मोकामा विधानसभा क्षेत्रातील घटना जिल्हा प्रशासन आणि पोलिसांनी खूप गांभीर्याने घेतली आहे. कारवाई करून किमान ८० लोकांना अटक केली. सामाजिकदृष्टीने आदर्श आचारसंहितेचे उल्लंघन केल्याचे निदर्शनास आल्यास कठोर कारवाई करण्यात येईल. ▶(वृत्तसंस्था)

मध्यप्रदेशात जहाल महिला माओवाद्याची शरणागती

◆ **बालाघाट, २ नोव्हेंबर**

मध्यप्रदेशातील बालाघाट येथे जहाल महिला माओवाद्याने शरणागती पत्करली. तिच्या शिरावर १४ लाख रुपयांचे बक्षीस होते, अशी माहिती पोलिस अधिकाऱ्यांनी रविवारी दिली.

सुनीता असे तिचे नाव आहे. तिने १ नोव्हेंबर रोजी पोलिसांच्या विशेष नक्षलविरोधी पथक हॉक फोर्सचे सहाय्यक कमांडर रूपेंद्र धुवे यांच्यासमोर शस्त्रे ठेवली, असे अधिकाऱ्यांनी सांगितले. प्रतिबंधित भारतीय कम्युनिस्ट पार्टीच्या (माओवादी) केंद्रीय समितीचा सदस्य आणि एनएमसी झोन प्रभारी रामदरवी ती सशस्त्र रक्षक होती. सुनीतावर छत्तीसगड, महाराष्ट्र आणि मध्यप्रदेश पोलिसांनी संयुक्तपणे १४ लाख रुपयांचे बक्षीस जाहीर केले होते. ती छत्तीसगडच्या बिजापूर तहसीलमधील भैरमागड येथील गोमवेटा येथील रहिवासी आहे, असे अधिकाऱ्यांनी सांगितले.

सुनीताकडे इन्सास रायफल होती. ती मध्यप्रदेश, महाराष्ट्रातील गोंदिया आणि छत्तीसगडमधील राजनांदावा येथे सक्रिय होती. बेकायदेशीर चळवळीसोबत ती २०२२ पासून संबंधित होती आणि तिने शेजारच्या छत्तीसगडमधील मढ भागात प्रशिक्षण घेतले होते, असे अधिकाऱ्यांनी सांगितले. ▶(वृत्तसंस्था)

निवडणूक आयोगासाठी देशातील सर्व पक्ष समान

ज्ञानेश कुमार यांनी विरोधकांचे आरोप फेटाळले

◆ **कानपूर, २ नोव्हेंबर**

निवडणूक आयोग तटस्थ असून

कोणत्याही पक्षासाठी काम करीत नाही, निवडणूका पारदर्शक, कार्यक्षम आणि सुळीत पद्धतीने घेण्यासाठी आम्ही वचनबद्ध आहे. काही आक्षेप आणि समस्या असल्यास तक्रार द्यावी त्याचे निराकरण केले जाईल, विनाकारण आरोप करून आयोगाची बदनामी करू नये अशा शब्दात देशाचे मुख्य निवडणूक आयुक्त ज्ञानेश कुमार यांनी उत्तर प्रदेशच्या कानपूर येथे सुनावले. कानपूरच्या आर्यनगर स्पोर्ट्स हब येथे रविवारी माधुर वैश्य समाजाने आयोजित केलेल्या पुरस्कार समारंभासाठी आले असता, ज्ञानेश



हिंसाचाराची घटना खपवून घेणार नाही

बिहारमधील मोकामा हत्याकांडावर बोलताना मुख्य निवडणूक आयुक्त म्हणाले, आयोग हिंसाचाराची कोणतीही घटना खपवून घेणार नाही. हिंसा घडविणारे आणि त्यासाठी प्रवृत्त करणाऱ्यांवर कठोर कारवाई करण्याचे निर्देश संबंधित जिल्हा निवडणूक अधिकाऱ्यांना दिले आहे. बिहारमध्ये मोठ्या संख्येने पोलिस अधिकारी, निवडणूक अधिकारी मुक्त आणि निष्पक्ष निवडणूका घेण्यास तयार आहे. मोकामा येथील हत्येनंतर, आयोगाने विधानसभा मतदारसंघात तैनात असलेल्या प्रमुख प्रशासकीय आणि पोलिस अधिकाऱ्यांची तात्काळ बदली करण्याचे आदेश दिले. त्यांच्याविरुद्ध शिस्तभंगाची कारवाई देखील करण्यात आली.

कुमार यांनी पत्रकारांशी संवाद साधता यावेळी निवडणूक आयोगाच्या तटस्थतेवर भर देताना ते म्हणाले, निवडणूक आयोग हा सत्ताधारी पक्ष किंवा विरोधी पक्ष नाही; तो सर्वांसाठी तटस्थ आहे. निवडणूक आणि मतदार याद्यांसंदर्भात तक्रार असल्यास त्यांनी राज्य निवडणूक आयुक्तांना निवेदन द्यावे, त्याचे निराकरण केले जाईल. ▶(वृत्तसंस्था)

अरुणाचल प्रदेशात तिन्ही दलांचा युद्ध सराव मेचुका येथे ‘पूर्व प्रचंड प्रहार’, लढाऊ, तांत्रिक कौशल्य आणि तयारीची चाचणी करणार

प. बंगालमध्ये एसआयआर प्रशिक्षणाला विरोध

♦ **इटानगर, २ नोव्हेंबर**
भविष्यातील आव्हानांना तोंड देण्यासाठी भारतीय लष्कर, वायुसेना आणि नौदल अरुणाचल प्रदेशातील मेचुका येथे २० ते २५ नोव्हेंबर या कालावधीत युद्धसराव करणार आहे. 'पूर्व प्रचंड प्रहार' असे नाव युद्ध सरावाला देण्यात आले. यावेळी संयुक्त लढाऊ कौशल्य, तांत्रिक कौशल्य आणि तयारीची चाचणी घेतली जाईल. लष्कराचे जनसंपर्क अधिकारी लेफ्टनंट कर्नल महेंद्र रावत यांनी सांगितले की, या सरावाची उद्दिष्ट्ये मोहीम राबवितांना सैन्य, हवाई दल आणि नौदलात समन्वय साधणे आहे. हा सराव उंचावर, कठीण भूभागावर आयोजित केला जाईल आणि भविष्यातील परिस्थितीसाठी भारतीय सैन्याच्या तयारीची चाचणी घेईल. हा एक दूरदर्शी लष्करी सराव आहे जो बहु-डोमेन एकात्मता



लेफ्टनंट जनरल आर.सी. तिवारी, एअर मार्शल सुरत सिंग आणि कमांडर अजय यादव तसेच इतर अधिकाऱ्यांनी प्रचंड प्रहार युद्ध सरावासाठी जागेची पाहणी केली

ओळखण्यासाठी आहे. तो जमीन, हवाई आणि सागरी आघाड्यांवर एकाच वेळी लढाऊ क्षमता प्रदर्शित करेल. या सरावाचे उद्दिष्ट भविष्यातील संभाव्य युद्ध परिस्थितींमध्ये संयुक्त दलांची तयारी आणि अचूक प्रतिसाद क्षमता मजबूत करणे आहे. या सरावाचे प्रमुख वैशिष्ट्य म्हणजे विशेष दलांचा समन्वित वापर, मानवरहित प्लॅटफॉर्म, अचूक प्रणाली आणि नेटवर्क-आधारित ऑपरेशन सेंटर ही सर्व संसाधने वास्तववादी उच्च-

आपत्कालीन परिस्थितीत सक्षम
सरावात सैन्याची नवीन तांत्रिक क्षमता आणि सुधारित प्रक्रियांचीदेखील चाचणी केली जाईल. यामुळे सशस्त्र दलाचा जलद प्रतिसाद आणि अनुकूलता सुधारण्यासाठी मदत होणार आहे. या सरावामुळे भारतीय सैन्य सर्व परिस्थितीत मिशनसाठी तयार राहतील आणि कोणत्याही आपत्कालीन परिस्थितीत संयुक्त कारवाई करण्यास सक्षम असतील याची खात्री होईल. 'पूर्व प्रचंड प्रहार' हा युद्धसराव देशाच्या सीमांचे रक्षण करण्यासाठी सशस्त्र दलांची सामूहिक वचनबद्धता आणि तयारीची पुष्टी करते. ■

उंचीच्या वातावरणात एकत्रितपणे कार्य करतील. **◀(वृत्तसंस्था)**

बीएलओंची सुरक्षा देण्याची मागणी
♦ **कोलकाता, २ नोव्हेंबर**
पश्चिम बंगालमधील निवडणूक आयोगाने शनिवारी बीएलओ फॉर स्पेशल इंटॅन्सिव्ह रिव्हिजन अर्थात एसआयआरसाठी प्रशिक्षण कार्यक्रम सुरू केला, यावेळी अनेक बीएलओंनी जीवाला धोका असल्याचे कारण देत प्रशिक्षणाला विरोध केला आणि सुरक्षा देण्याची मागणी केली. प्रशिक्षण आणि क्षेत्रीय काम कर्तव्य मानले जावे आणि आवश्यक कागदपत्रे जारी करावी, अशी मागणी बीएलओंनी केली आहे. निवडणूक आयोगाने त्यांना त्यांच्या विभागात उपस्थिती सिद्ध करण्यासाठी कोणतेही वैध प्रशिक्षण प्रमाणपत्र किंवा कागदपत्रे प्रदान केलेली नाहीत, असा त्यांचा आरोप आहे. निवडणूक आयोगाने



सांगितले की, प्रशिक्षणादरम्यान केंद्रीय सुरक्षा दल तैनात केले जाणार नाहीत. सुरक्षा ही राज्य प्रशासनाची जबाबदारी असेल. मोठ्या बूथसाठी दोन बीएलओ नियुक्त करण्याचा प्रस्तावही आयोगाने फेटाळून लावला. निवडणूक आयोगाने बीएलओंसाठी १६ कलमी मार्गदर्शक तत्वे जारी केली आहेत आणि फील्ड वर्क सुलभ करण्यासाठी एक नवीन मोबाइल ॲप लॉच केले आहे. प्रशिक्षणादरम्यान, बीएलओंना विशिष्ट किट आणि प्रक्रियाबद्दल तपशीलवार माहिती दिली जात आहे. **तृणमूलचे विरोधात आंदोलन**
कॅंग्रेसने एसआयआरविरोधात ४ नोव्हेंबर रोजी कोलकातामध्ये निषेध मोर्चाचे आवाहन केले आहे. या मोर्चाचे नेतृत्व मुख्यमंत्री ममता बॅनर्जी आणि त्यांचे पुतणे, पक्षाचे सरचिटणीस अभिषेक बॅनर्जी करतील. मंगळवारी दुपारी १:३० वाजता रेड रोडवरील बीआर आंबेडकर पुतळ्यासमोर जमण्याचे आदेश पक्षाने कोलकाता आणि आसपासच्या जिल्ह्यांतील नेते आणि कार्यकर्त्यांना दिले आहेत. **◀(वृत्तसंस्था)**

सुपरमार्केटमध्ये आग, २३ ठार मेक्सिकोच्या हर्मोसिलो शहरातील घटना, मृतांमध्ये मुलांचाही समावेश

युक्रेनचा रशियातील तेल प्रकल्पांवर हल्ला

ऊर्जा पायाभूत सुविधांवर ड्रोन, क्षेपणास्त्रांचा मारा, पाच ठार, २५ पेक्षा अधिक जखमी

♦ **मेक्सिको सिटी, २ नोव्हेंबर**
मेक्सिकोच्या हर्मोसिलो शहरातील वाट्दो भागातील सुपरमार्केटमध्ये शनिवारी रात्री लागलेल्या भीषण आगीत २३ जणांचा होपचूडून मृत्यू झाला. मृतकांमध्ये मुलांचादेखील समावेश आहे. या अपघातात अकरा जण जखमी झाले आहे. राज्याचे अ‍ॅटर्नी जनरल गुस्तावो सालास चावेझ यांनी सांगितले की, प्राथमिक तपासात शॉर्ट सर्किटमुळे आग लागल्याचे समोर आले. मृतांपैकी अनेक अल्पवयीन आहेत. सुरक्षा आणि आरोग्य सेवकांनी तत्काळ उपाययोजना राबवून अनेकांचे जीव वाचवले. या घटनेत २३ जणांचा मृत्यू

झाला असून जखमी ११ जणांवर उपचार सुरू आहे. आग लागल्याची घटना घडली तेव्हा सुपरमार्केटमध्ये एकच गोंधळ आणि आरडाओरडा



झाला. बचाव पथकाने घटनास्थळी पोहोचून १५ जणांना सुरक्षित बाहेर काढले. आगीवर नियंत्रण मिळविल्यानंतर ३४ जणांना रुग्णालयात पोहोचविण्यात आले, त्यातील २३ जणांना मृत घोषित करण्यात आले. गव्हर्नर अल्फोन्सो

दुराझो म्हणाले, मी सखोल आणि पारदर्शक चौकशीचे आदेश दिले आहेत. मृत्युमुखी पडलेल्यांच्या कुटुंबियांना आणि प्रियजनांप्रती माझी मनापासून संवेदना आहे. तसेच पीडितांच्या आणि जखमींना मदत करण्यासाठी मदत पथके पाठवण्याचे निर्देश दिले आहेत. मेक्सिकोचे राष्ट्राध्यक्ष क्लॉडिया शेनबॉम यांनी एक्सवरील पोस्टमध्ये म्हटले की, भयानक अपघातात प्रियजनांना गमावलेल्या सर्व कुटुंबांप्रती माझ्या संवेदना आहेत. घटनेचा तपास करण्यासाठी उच्चस्तरीय समिती गठीत केली जाईल. **◀(वृत्तसंस्था)**

♦ **कीव्ह, २ नोव्हेंबर**
युक्रेनियन सैन्याने शनिवारी रात्री रशियाची राजधानी मास्कोपासून दीडशे किमी अंतरावर असलेल्या कोल्सेवॉय प्रदेशातील दोन तेल प्रकल्पांवर हल्ला केला, त्यात तेल पाईपलाईन आणि ऊर्जा पायाभूत सुविधांचे प्रचंड नुकसान झाले. ड्रोन आणि क्षेपणास्त्रांच्या मार्यात पाच नागरिक ठार, तर २५ पेक्षा अधिक जण जखमी झाले. युक्रेनच्या लष्कराने जारी केलेल्या निवेदनात म्हटले की, रशियाच्या हल्ल्याला प्रत्युत्तर म्हणून शनिवारी रात्री कोल्सेवॉय प्रदेशात ड्रोन आणि क्षेपणास्त्राने जोरदार हल्ले केले. रशियाची आर्थिक रसद रोखण्यासाठी ऊर्जा प्रकल्पांना लक्ष



करून हल्ले करण्यात आले. त्यात रशियामधील एक महत्त्वाची तेल उत्पादन पाइपलाइन उद्ध्वस्त करण्यात आली, तसेच ऊर्जा पायाभूत सुविधांचेदेखील प्रचंड नुकसान झाले. उद्ध्वस्त करण्यात आलेली तेल पाईपलाइन वायव्य रशियामध्ये स्थित आहे, ज्याची एकूण लांबी अंदाजे

४०० किलोमीटर आहे. त्यातून रियाझान, निझनी नोव्होगोरोड आणि मॉस्को येथील रफायनरीजमधून रशियन सैन्याला पेट्रोल, डिझेल आणि जेट इंधन पुरवले जाते. ही पाइपलाइन दरवर्षी ३ दशलक्ष टन जेट इंधन, २.८ दशलक्ष टन डिझेल आणि १.६ दशलक्ष टन पेट्रोल वाहून नेण्यास सक्षम

रशियाचेही जोरदार प्रत्युत्तर
युक्रेनच्या हल्ल्याला प्रत्युत्तर देण्यासाठी रशियन लष्कराने दक्षिण युक्रेनमध्ये बॅलेस्टिक क्षेपणास्त्रांचा मारा केला. स्थानिक अधिकारी विटाली किम यांनी सांगितले की रशियाच्या हल्ल्यात एक नागरिक ठार झाला, १५ जण जखमी आहे. मायकोलाईव प्रदेशात झालेल्या हल्ल्यात जखमी झालेल्यांमध्ये पाच मुलांचा समावेश आहे. रशियन हल्ल्यामुळे मध्य पोटाचा प्रदेशातील एका गॅस प्रकल्पाला आग लागली होती. ■

कट्टरपंथी इस्लामींचा नायनाट करणार

नायजेरियामधील सामूहिक नरसंहारावरून ट्रम्प यांचा इशारा

♦ **वॉशिंग्टन, २ नोव्हेंबर**
नायजेरियातील सामूहिक नरसंहारासाठी कट्टरपंथी इस्लामी जबाबदार असून नागरिकांच्या रक्षणासाठी कारवाई करून त्यांचे अस्तित्त्व नष्ट करू, असा इशारा अमेरिकेचे राष्ट्राध्यक्ष डोनाल्ड ट्रम्प यांनी दिला. ख्रिश्चन समुदायाच्या रक्षणासाठी प्रत्युत्तर देणार असल्याचे त्यांनी म्हटले आहे. ट्रम्प यांनी समाज माध्यमावर केलेल्या पोस्टमध्ये म्हटले की, नायजेरियात मुस्लिम आणि ख्रिश्चन समुदायांमधील हिंसाचार वाढत आहे आणि ख्रिश्चन अल्पसंख्याकांच्या छळाला कट्टरपंथी इस्लामी गट जबाबदार आहेत. मी नायजेरियाला विशेष चिंतेचा म्हणून देश घोषित करत आहे. पण ही फक्त सुरुवात आहे. जेव्हा ख्रिश्चन किंवा अशा कोणत्याही गटाची अशा प्रकारे कत्तल केली जाते तेव्हा काहीतरी केले पाहिजे. जगभरात ४,४७६ ख्रिश्चन मारले गेले, तर एकट्या नायजेरियात ही संख्या ३,१०० इतकी आहे. मी कॉंग्रेसमन रिसे मूर, अध्यक्ष टॉम कोल आणि हाऊस ऑप्रोप्रिएशन कमिटीला या प्रकरणाची त्वरित चौकशी करून अहवाल देण्याचे



आवाहन केले आहे. अमेरिका अशा अत्याचारांवर शांत बसणार नाही. अमेरिका ख्रिश्चन लोकसंख्येचे रक्षण करण्यास तयार आहे. दरम्यान आफ्रिकेच्या अनेक भागांमध्ये धार्मिक तणाव आणि अतिरेकी हिंसाचार वाढत आहे. विशेषतः नायजेरियाच्या उत्तर आणि मध्य भागात, बोको हराम आणि इतर इस्लामिक अतिरेकी संघटना सक्रिय असून त्यांच्याकडून सामूहिक हत्याकांड घडविले जात आहे. **◀(वृत्तसंस्था)**

अणुचाचणी पुन्हा सुरू करणार
अमेरिकेचे अध्यक्ष डोनाल्ड ट्रम्प यांनी घोषणा केली आहे की अमेरिका अणुचाचणी पुन्हा सुरू करेल. पॅटगॉनला अण्वस्त्र चाचणीची तयारी तातडीने सुरू करण्याचे निर्देश दिले आहे. अमेरिकेकडे जगात सर्वाधिक अण्वस्त्रे आहेत. माझ्या पहिल्या कार्यकाळात ते पूर्णपणे अपग्रेड केले गेले. मला हे करायला आवडत नाही, परंतु माझ्याकडे पर्याय उरलेला नाही. ■

मणिपूरमध्ये सात बंडखोरांना अटक

♦ **इम्फाळ, २ नोव्हेंबर**
सुरक्षा दलाने मणिपूरच्या इम्फाळ पूर्व, इम्फाळ पश्चिम, बिष्णुपूर आणि काकचिंग जिल्ह्यात छापेमारी करीत प्रतिबंधित संघटनेच्या सात बंडखोरांना अटक केली. त्यांच्या ताब्यातून पिस्तूल, मॅगझीन, डिटेनेटर आणि आयर्नडी जप्त करण्यात आला. एका पोलिस अधिकाऱ्याने सांगितले की, गोपनीय माहितीच्या आधारे सुरक्षा दल आणि पोलिसांनी संयुक्त मोहीम राबवत इम्फाळ पश्चिम जिल्ह्यातून बंदी घातलेल्या पीपल्स लिबरेश आर्मी अर्थात पीपीएलच्या दोन सदस्यांना अटक केली.

इम्फाळ पश्चिम जिल्ह्यातील क्राकेस्थेल येथून प्रेपाक संघटनेच्या दोघांना ताब्यात घेण्यात आले. बिष्णुपूर जिल्ह्यातील थंगा चिंग्खा खेकरकपम येथून प्रेपाकच्या एका सदस्याला पकडण्यात आले. इम्फाळ पश्चिम जिल्ह्यातील कोनो खोंगनांग खोंग भागातून कांगलेईपाक कम्युनिस्ट पार्टी या संघटनेच्या एका सदस्याला अटक करण्यात आली. या कारवाईत दारूगोळा आणि शस्त्रे जप्त करण्यात आली. अटक केलेल्या बंडखोरांवर खंडणी उकळणे, जिल्ह्यातून बंदी घातलेल्या पीपल्स लिबरेश आर्मी अर्थात पीपीएलच्या दोन सदस्यांना अटक केली. **◀(वृत्तसंस्था)**

भाविकांची बस दरीत कोसळली: २ जणांचा मृत्यू, १५ गंभीर

♦ **नैनिताल, २ नोव्हेंबर**
उत्तराखंडमधील नैनितालमध्ये भाविकांनी भरलेली खासगी बस ६० फूट खोल दरीत कोसळली. या घटनेत दोन जणांचा मृत्यू झाला, तर १५ जण गंभीर जखमी आहे. चालकासह १७ पर्यटकांचा हा गट कैची धाम येथे बाबा नीम कलेशी द्यायला होता. अमेरिकेकडे जगात सर्वाधिक अण्वस्त्रे आहेत. माझ्या पहिल्या कार्यकाळात ते पूर्णपणे अपग्रेड केले गेले. मला हे करायला आवडत नाही, परंतु माझ्याकडे पर्याय उरलेला नाही. ■

ज्योलिकोटमधील मटियाली येथून जात असताना चालकाचे नियंत्रण सुटले आणि बस दरीत कोसळली. घटनेची माहिती मिळताच पोलिस घटनास्थळी पोहोचले आणि अपघातग्रस्तांना रुग्णावहिकेच्या मदतीने हल्ल्यानी येथील सुशीला तिवारी रुग्णालयात नेण्यात आले. तेथे डॉक्टरांनी दोन जणांना मृत घोषित केले. तर १५ जखमींवर उपचार सुरू आहे. नैनितालचे एसएसपी डॉ. मंजुनाथ यांनी रात्री उशिरा रुग्णालयात पोहोचून जखमींच्या प्रकृतीची विचारपूस केली. सर्व अपघातग्रस्त दिल्लीचे रहिवासी आहे. **◀(वृत्तसंस्था)**

संगणकाच्या मेमरीसाठी मशरूमचा वापर मेमरी हार्डवेअरला स्वस्तात पर्याय ● विद्युत आणि रासायनिक संकेतांमुळे लागला शोध

♦ **वॉशिंग्टन, २ नोव्हेंबर**
संगणकाच्या मेमरीसाठी शस्त्रज्ञांनी भन्नाट शोध लावला आहे. त्यांनी शिताके मशरूममधील मायसेलियमचा वापर करून मेमरी रजिस्टर तयार केले. त्यांच्या या कृतीमुळे अत्यंत स्वस्तात मेमरी हार्डवेअरला पर्याय उपलब्ध झाला आहे. या मशरूममधील मेमरिस्टर मायसेलियमच्या चेतापेशीसारख्या गुणधर्मांचा वापर करून भूतकाळातील अवस्था लक्षात ठेवतो. टिटॅनियम डायऑक्साईड किंवा सिलिकॉनसारख्या पदार्थांपासून बनवलेल्या सध्याच्या मेमरी हार्डवेअरला हा नवीन आयाम देऊ



शकतो. शास्त्रज्ञांना मिळालेल्या या यशामुळे मेट्रप्रमाणे कार्य करणारा संगणक विकसित करणे शक्य होणार आहे. न्यूरॉन्समधील माहितीचा प्रवाह व्यवस्थापित करण्यासाठी सायनॉप्ससारख्या मेमरिस्टर्सचा वापर यासाठी केला जातो. मज्जातंतूंप्रमाणे काम करणाऱ्या मायक्रोचिप्स तयार करणे शक्य आहे. त्यामुळे तुम्हाला स्टॅण्डबाय मोड आणि मशीनचा वापर केला जात नसताना जास्त ऊर्जेची गरज भासणार नाही, अशी माहिती ओहयो विद्यापीठाचे मानसोपचार तज्ज्ञ जॉन लारोको यांनी सांगितले. यामुळे प्रचंड

१७० मायक्रोसेकंदांनी बदलवतात संकेत
संशोधकांनी त्यांच्या 'मशरिस्टर' वर ५.८५० हर्ट्झचा स्विचिंग स्पीड नोंदवला. यामुळे सुमारे ९० टक्के अचूकता मिळाली. याचा अर्थ असा की, हे उपकरण अंदाजे दर १७० मायक्रोसेकंदांनी संकेत बदल करू शकते. अगदी मूलभूत व्यावसायिक मेमरिस्टर्सच्या तुलनेत हा वेग कमी आहे. हे मेमरिस्टर मशरिस्टर्सच्या तुलनेत जवळपास दुप्पट वेगाने काम करतात. मात्र, सुरुवातीचे निकाल आशादायी आहेत, असे लारोको म्हणाले. संगणकीय तसेच आर्थिक फायदा होऊ शकतो, असे ते म्हणाले. मेट्रप्रमाणे वर्तन, विद्युत आणि रासायनिक संदेशवहन करण्याची म्हणजेच मायसेलियल नेटवर्कची क्षमता असल्याने मशरूमचा संगणकाचा भाग करता येईल का, याची चाचणी सध्या संशोधक करीत

आहेत. मात्र, या क्षमतांचा पुरेपूर वापर करण्यासाठी अभियांत्रिकीची गरज आहे. मजबूती आणि लवचिकतेमुळे संशोधकांनी शिताके मशरूमची निवड केली. त्यांनी नियंत्रित परिस्थितीत मशरूमचे नऊ नमुने वाढवून मेमरिस्टर विकसित केले. **◀(वृत्तसंस्था)**



घेता त्यांचे वैयक्तिक आयुष्य दाखविण्यात आल्याचे नोटीसमध्ये म्हटले आहे. ■

► महत्वाचे...



सरन्यायाधीश न्यायमूर्ती भूषण गवई यांचे बार असोसिएशनच्या वतीने स्वागत

सोलापूर, दि. ३ नोव्हेंबर -

सोलापूर विमानतळावर रविवारी सकाळी दिल्लीला जात असताना सरन्यायाधीश न्यायमूर्ती भूषण गवई थोड्या वेळासाठी थांबले. यावेळी त्यांचे सोलापूर बार असोसिएशन, न्यायव्यवस्था आणि प्रशासनाच्या उच्च अधिकाऱ्यांनी सन्मानपूर्वक स्वागत करून पुष्पगुच्छ देऊन सत्कार केला. यावेळी सोलापूर बार असोसिएशनचे अध्यक्ष बाबासाहेब जाधव, उपाध्यक्ष रियाज शेख, महाराष्ट्र व गोवा बार कौन्सिलचे सदस्य मिलिंद थोबडे, प्रमुख जिल्हा व सत्र न्यायाधीश मनोज कुमार शर्मा, पोलीस आयुक्त एम. राजकुमार, सत्र न्यायाधीश योगेश राणे, सिविल जज सीनियर डिव्हिजन ओमप्रकाश पाटील, जिल्हा न्यायालयाचे प्रबंधक मुकुंद ढोबळे आदी उपस्थित होते. केवळ पाच मिनिटांच्या या थांबव्यादरम्यान सरन्यायाधीश न्यायमूर्ती गवई यांनी सोलापूरबद्दल आपुलकी व्यक्त केली आणि भविष्यात सोलापूरला भेट देण्याचे आश्वासन दिले. त्यांनी या भेटीला ऐतिहासिक क्षण म्हटले आणि सर्वांची भेट झाल्यामुळे आनंद व्यक्त केला. सोलापूर शहरासाठी एक विशेष आणि अभिमानाचा प्रसंग ठरला. त्यांच्या या स्वागताबद्दल सर्वांनी सरन्यायाधीशांचे आभार मानले.



संतांच्या प्रलंबित स्मारकांबाबत तातडीने कार्यवाही करा : अनिल सावंत

मंगळवेढा, दि. २ नोव्हेंबर -

मंगळवेढा ही संतांची पवित्र भूमी असून येथे संत बसवेश्वर महाराज, संत चोखामेळा, संत कान्होपात्रा, संत दामाजीपंत, श्री स्वामी समर्थ (अक्कलकोट), संत मोहिनीबुवा, संत टिकाचार्य महाराज, संत गोविंदबुवा आणि संत सिताराम महाराज यांसारख्या अनेक संतांचा पदस्पर्श मंगळवेढ्याला लाभला आहे. संत बसवेश्वर महाराज व संत चोखामेळा महाराज यांच्यासह इतर संतांच्या प्रलंबित स्मारकांबाबत तातडीने कार्यवाही करावी, अशी मागणी राष्ट्रवादी काँग्रेस पार्टी शरद पवार गटाचे नेते व भैरवनाथ उद्योग समूहाचे चेअरमन अनिल सावंत यांनी उपमुख्यमंत्री एकनाथ शिंदे यांच्याकडे केली आहे. संतांची नगरी म्हणून ओळख असलेल्या मंगळवेढा शहराच्या सर्वांगीण विकासासाठी श्री. सावंत यांनी कार्तीकी एकादशीच्या पूर्वसंध्येला पंढरपूर येथील सावंत निवास येथे झालेल्या भेटीत विविध मागण्यांचे निवेदन उपमुख्यमंत्री शिंदे यांना सादर केले आहे. यावेळी राष्ट्रवादी काँग्रेस पार्टी शरद पवार गटाचे शहराध्यक्ष चंद्रशेखर कोंडुपैरी, प्रथमेश पाटील, संतोष रंदवे, माणिक गुणे, सिताराम भगरे हे उपस्थित होते.

या संतभूमीत त्यांच्या कार्याचा गौरव व्हावा तसेच या भूमीचा तिर्थक्षेत्र म्हणून विकास न झाल्याने संत परंपरेला न्याय मिळालेला नसल्याने स्थानिकांना रोजगाराच्या संधीही कमी उपलब्ध आहेत. यावरही उपाययोजना करण्यात याव्यात तसेच मंगळवेढा शहराच्या हद्द वाढीबाबत जिल्हा प्रशासनाकडून मंगळवेढा नगरपरिषदेच्या प्रस्ताव दिनांक ०५ मे २०२१ रोजी नगरविकास विभागाकडे पाठविण्यात आला असला तरी अद्याप कोणतीही कार्यवाही झालेली नाही. सध्याच्या महापंडित हरीमुळे शहरातील विकासकामांना अडथळा निर्माण होत असून, नव्याने स्थापन झालेल्या संत दामाजीनगर आणि संत चोखामेळानगर ग्रामपंचायती पूर्णपणे नगरपरिषदेच्या नागरी सुविधांवर अवलंबून आहेत. त्यामुळे या दोन्ही ग्रामपंचायतींसह मंगळवेढा ग्रामीण भाग नगरपरिषदेच्या हद्दीत समाविष्ट करण्याची मागणी करण्यात आली.

प्रदेश अन् स्थानिक नेत्यांच्या चर्चेनंतरच मनपा निवडणुकीची रणनिती आखणार!

► भाजपा शहराध्यक्ष

रोहिणी तडवळकर

► महापालिका काबीज करण्याचा केला निर्धार

तथा वृत्तसेवा । अविनाश गायकवाड सोलापूर, दि. २ नोव्हेंबर-

भारतीय जनता पार्टी हा अत्यंत शिस्तबद्ध पक्ष असून, आमचे प्रदेशचे पदाधिकारी अन् स्थानिक आमदार, माजी आमदार व इतर जेष्ठ नेत्यांशी चर्चा, संवाद साधून सोलापूर महानगरपालिका निवडणुकीची रणनिती आखणार आणि मनपा काबीज करणार असल्याचा निर्धार भारतीय जनता पार्टीच्या शहराध्यक्षा रोहिणी तडवळकर यांनी खास दैनिक तरुण भारतशी संवाद साधताना आज (दि. २) व्यक्त केला.

सोलापूर भाजपात मोठ्या प्रमाणात इतर पक्षातील पदाधिकारी, नेत्यांचे

इच्छुकांच्या भाऊगदीत निष्ठावंतांवर अन्याय होणार नाही

सध्या शहर भाजपाकडून महापालिकेच्या लढाईची तयारी सुरू केली आहे. लवकरच नगरसेवकांचे प्रभागनिहाय आरक्षण होईल आणि यानंतर कोणाला उमेदवारी द्यायची? याचीही चाचपणी पक्षश्रेष्ठींनी आतापासूनच चालू केली आहे. या निवडणुकीच्या धर्तीवरच प्रभागनिहाय विविध कार्यक्रमही राबविण्यात येत आहेत. पूर्वी मनपातील केलेली कामे, जनतेच्या अपेक्षा या धर्तीवर आगामी विकासकामांचा वचननामाही तयार होत आहे. या निवडणुकीत इच्छुकांची भाऊगदी होणार असून, या गदीत उमेदवारी देताना मात्र भाजपाच्या स्थानिक नेत्यांच्या नाकीनऊ येणार? यात शंकाच नाही. तरीही भाजपा शहराध्यक्ष म्हणतात की, इच्छुकांच्या भाऊगदीत निष्ठावंतांवर कसलाही अन्याय होणार नाही. पाहू या...आता कोणा-कोणाला उमेदवारी मिळणार...महायुती होणार का? का भाजपा एकटा लढणार? या सर्व प्रश्नांची उत्तरे येणारा काळच देणार आहे.

इनकर्मिंग झाल्याने

भाजपातील


जुन्या काही

पदाधिकाऱ्यांत

नाराजी

व्यक्त होत

आहे. यामुळे



महापालिकेच्या निवडणुकांची रणनिती कशी राहील? अंतर्गत मतभेद कमी कसे करणार? इच्छुकांच्या भाऊगदीत आपण सर्वांना कसा न्याय देणार? या प्रश्नांबाबत बोलताना शहराध्यक्षा तडवळकर म्हणाल्या की, भारतीय

पालकमंत्री आणि स्थानिक आमदारांच्या मर्जीवर युतीचा निर्णय

प्रदेश श्रेष्ठींनी महापालिका निवडणुकांबाबत काय सुचना केल्या आहेत? यावर शहराध्यक्ष तडवळकर यांनी सांगितले की, मुख्यमंत्री देवेंद्र फडणवीस आणि प्रदेशाध्यक्ष रविंद्र चव्हाण यांनी सांगितले आहे की, युती करायची का एकटे लढायचे हे तुमच्या तुम्ही ठरवा, स्थानिक आमदार, जेष्ठ नेते आणि तुमच्या कार्यकारिणीतील पदाधिकारी यांची मते अजमावून हा निर्णय घ्यावा. यामुळे हा निर्णय पालकमंत्री आणि स्थानिक आमदारांच्या मर्जीवर राहणार आहे.



ख्रिस्ती बांधवांचा सौल डे

सोलापूर : शहरात दोन नोव्हेंबर दिवस ख्रिस्ती बांधवांनी सौल डे(श्राद्ध दिवस) पाळला. पहिली ख्रिस्ती चर्च स्मशानभूमीत ख्रिस्त बांधव जमले होते. त्याप्रसंगाचे रविवारी टिपलेले छायाचित्र.



श्री संत नामदेव महाराज जन्मोत्सव सोहळा

सोलापूर : श्री संत नामदेव जनाबाई प्रतिष्ठानतर्फे श्री संत नामदेव महाराज जन्मोत्सव सोहळ्यानिमित्त रविवारी पहाटे सहा वाजता श्रीराम मंदिर बाळीवेस येथे पाळण्याचा व गुलालाचा कार्यक्रम झाला.

► दत्ता गायकवाड लिखित चैतन्याचे

प्रणेतें डॉ. बाबासाहेब आंबेडकर या

ग्रंथाच्या तिसऱ्या आवृत्तीचे प्रकाशन

► गावागावातील बाबासाहेब

असे पुस्तक निघावेत

तथा वृत्तसेवा,

सोलापूर, दि. २ नोव्हेंबर -

विविध प्रश्न सोडविण्यासाठी सक्सेस पासवर्ड म्हणजे जयभीम आहे. विचार करणारी नवी पिढी घडवली पाहिजे. त्यासाठी ग्रंथ वाचणे गरजेचे आहे. लेखक दत्ता गायकवाड यांचे चैतन्याचे प्रणेतें डॉ. बाबासाहेब आंबेडकर पुस्तकातून बाबासाहेबांचा सोलापूरशी असलेला संबंध, इतिहास जगायुद्धे आला आहे. त्याचप्रमाणे बाबासाहेबांनी ज्या-ज्या गावात भेटी दिल्या, त्या 'प्रत्येक गावागावातील बाबासाहेब' असे पुस्तक प्रकाशित व्हावे, असे प्रतिपादन संपादक

विचार करणारी नवी पिढी घडवली पाहिजे : आवटे



संजय आवटे यांनी सोलापुरात केले.

ज्येष्ठ विचारवंत दत्ता गायकवाड लिखित 'चैतन्याचे प्रणेतें डॉ. बाबासाहेब आंबेडकर' या ग्रंथाच्या तृतीय आवृत्तीचे प्रकाशन डॉ. निर्मलकुमार फडकुले सभागृहात थरात झाले. या पुस्तकाचे प्रकाशन संपादक संजय आवटे यांच्या हस्ते करण्यात आले. या कार्यक्रमाच्या

अध्यक्षस्थानी ज्येष्ठ आंबेडकरी विचारवंत प्रा. एम. आर. कांबळे होते. विचारमंचावर लेखक दत्ता गायकवाड, अंबाजोगाई येथील प्रांताधिकारी दीपक वजाळे, सहाय्यक धर्मादाय आयुक्त संजय पाईकराव, निर्मंत्रक सुधीर चंदनशिवे आणि सुर्यमणी गायकवाड आदी मान्यवर उपस्थित होते.

आपण म्हणतो नवी पिढी त्यांना काही कळत नाही. पण, आपण त्यांना त्यांच्या पद्धतीने सांगत नाही. तुम्हाला बाबासाहेब नव्या पिढीला सांगायचे असतील तर त्यांच्या शैलीत सांगावे लागेल. चळवळीचे नेहमी दस्तऐवजीकरण करायला हवे. याचे महत्त्व इंग्रजांनी जाणले, म्हणून त्यांनी जगभर राज्य केले, असे प्रतिपादन आवटे यांनी केले.

प्रांताधिकारी दीपक वजाळे म्हणाले, महाकाश्यप यांच्या कार्याचा वारसा दत्ता गायकवाड यांनी या पुस्तक रूपाने चालवला आहे. डॉ. बाबासाहेब आंबेडकर यांचे विचार महत्त्वाचे आहेत. ते सर्वांपर्यंत पोहोचवणे गरजेचे आहे. प्रास्ताविक सुधीर चंदनशिवे यांनी केले. अध्यक्षीय मनोगत प्रा. एम. आर. कांबळे यांनी व्यक्त केले. सूत्रसंचालन डॉ. अंजना गायकवाड यांनी केले. सुजित हावळे यांनी आभार मानले.

त्या निराधार वृद्धेच्या मदतीला मंगळवेढा पोलिस आले धावून

एका वृद्ध बहिणीस रेल्वेत सोडून तिचा भावानी केले होते पलायन

तथा वृत्तसेवा,

मंगळवेढा, दि. २ नोव्हेंबर -

भारतीय संस्कृतीत बहिण भावाच्या नात्याला एक वेगळे व अतुट स्थान असून नुकतेच दिवाळीचा भाऊबीजेचा सण मोठ्या उत्साहात सर्वत्र साजरा करण्यात आला. मात्र मंगळवेढ्याच्या ग्रामीण भागात राहणाऱ्या एका ६५ वर्षीय वृद्ध बहिणीला उपचार करावयास नेतो असा बहाणा करून चक्र पंढरपूर कुर्दवाडी मार्गे जाणाऱ्या रेल्वेत बसवून कुर्दवाडी येथून तिचा भावानी पळ काढून त्या वृद्ध बहिणीला सोडून दिल्याची घटना घडली असून मात्र या वृद्ध महिलेच्या मदतीला मंगळवेढा पोलिस धावून आल्याने तिला मायेचा आधार मिळाला आहे.

हन्नूर परिसरातील ऐका महिलेचे लग्न झाल्यानंतर सहा महिन्यात पतीने सोडून दिले. ती आपल्या माहेरी भावाकडे राहात होती. तिला मुलबाळ नसल्यामुळे ती एकटीच होती. ती वृद्ध महिला पडल्याने तिचा पाय घोटायजवळ फ्रॅक्चर झाला होता. परिणामी तिला चालता येत नसल्यामुळे दुसऱ्याचा आधार घ्यावा



ही वृद्ध महिला रेल्वेत बसून होती. तिच्या ही घटना लक्षात आली नसल्याने ती रेल्वेत बसून राहिली. सोलापूर आल्यानंतर तिचे भाऊ दिसत नसल्याने तिने रेल्वेच्या दरवाजाजवळ उभे राहून दरवाजाचा आधार घेत खाली उतरली तेवढ्यात रेल्वे पोलिस तेथे उभा असल्याने त्यांनी हे दृश्य पाहून तिच्या जवळ जावून विचारपूस केली तेव्हा त्या आजीने सर्व घटना कथन केली. रेल्वे पोलिसांनी सदर वृद्धेस रिक्षात बसवून सोलापूर बसस्थानकावर पाठवले. रिक्षा चालकानी त्या वृद्धेची हालत पाहून त्याने मोफत सेवा दिली. सोलापूर -पंढरपूर या बसने येवून ती रात्री ९

वाजता मंगळवेढा पोलिस स्टेशनमध्ये पोहचली. तिला चालता येत नसल्यामुळे पोलिस ठाण्यात कार्यरत असलेले पोलिस हवालदार वंदना आहिरे (घोडके) यांनी तिच्या मदतीला धावून ठाणे अंमलदार जवळ नेले व त्या वृद्धेने सर्व कर्मकहाणी ठाणे अंमलदारला सांगितले. रात्री म हिला पोलिस हवालदार हिने आपल्या घरातील भोजन देवून तिला कुटुंबाचा आधार दिला व रात्री तिने पालिस स्टेशनमध्ये मुकाम केला. तसेच दुसऱ्या दिवशी सकाळी पोलिस निरीक्षक दत्तात्रय बोरिगिड्डे यांच्या मार्गदर्शनाखाली हुलजंती बोटीचे पोलिस हवालदार कोष्टी यांनी तिच्या कुटुंबियांशी संपर्क साधून तिला सुखरूप त्यांच्या ताब्यात दिल्यानंतर तिचा जीव भांडयात पडला. एकीकडे बहिण भाऊ चे नाते हे अप्रतिम असते. असे सांगितले जात असतानाच व्हाटसप फेसबुकच्या जमान्यात संकटसमयी बहिणीला भावाला सांभाळणे मुखिलत बनत असल्याचे विदारक चित्र या घटनेवरून स्पष्ट झाले आहे. दरम्यान त्या वृद्ध महिलेने जीवनाची कहाणी कथन करताना प्रसारमाध्यमाजवळ अक्षरशः अश्रू वाहिले.



तथा वृत्तसेवा,

सोलापूर, दि. २ नोव्हेंबर-

श्री वेंकटेश्वर देवस्थानमध्ये श्री वेंकटेश्वर भगवान यांचा ब्रह्मोत्सव सालाबाद प्रमाणे यंदाच्या वर्षी ही धार्मिक कार्यक्रम मोठ्या धार्मिक वातावरणात संपन्न होत आहे.

धार्मिक विधीत रविवारी सकाळी अश्व वाहन ८१ कलषाभिषेक पुरोहित्यांचे मंत्रोच्चारत



संपन्न झाले. तर संध्याकाळी गरुड वाहन पालखी सेवा धार्मिक कार्यक्रम भाविकांच्या उपस्थितीत पार पडला. तत्पूर्वी ब्रह्म मुहूर्तावर ५.३० वाजता मुळमुर्ती अभिषेक , सकाळी ९.३० ते १२.०० होमहवन, पूर्णाहुती करण्यात आली. यावेळी मंदिरात गोविंदा हरी गोविंदा श्री व्यंकट रमणा गोविंदा... हा जयघोष दुमुमुद ला. श्रीदेवी भुदेवी समेत श्री वेंकटेश्वर स्वामी

दिव्यउत्सव मंदिरापासून मिरवणूक सोहळा मोठ्या उत्साही आणि मंगलमय वातावरणात संपन्न झाला.

दरम्यान, विश्वकल्याणासाठी भगवंताचा हा धार्मिक सोहळा दरवर्षी साजरा केला जातो. दिवाळीनंतर दक्षिणात्य परंपरेनुसार सुरू झालेला ब्रह्मोत्सव भाविकांसाठी एक विशेष पर्वणी देणारा काळ ठरला आहे.

हे पत्र मुद्रक व प्रकाशक दिलीप शिवमूर्ती दुर्गंगे यांनी सोलापूर तरुण भारत मीडिया लिमिटेड करिता, सोलापूर येथे छापून तरुण भारत कार्यालय १९/२० औद्योगिक वसाहत, होटगी रोड, सोलापूर येथे छापून तरुण भारत कार्यालय, स्वतःसागर निवास, राजमाता जिजामाता महाविद्यालयजवळ, पत्रकार रोड, शिवनगर, जि. लातूर - ४१३५१२. कार्यालयातून प्रकाशित वितरीत केले. दूरध्वनी : ८८८८८४७२३९ ● मुख्य समुह संपादक : दिलीप यशवंत पेठे. ● मुख्य संपादक : प्रशांत वसंतराव माने (पी. आर. बी. कायद्यानुसार संपादकीय जबाबदारी यांच्यावर आहे) दैनिक सोलापूर तरुण भारत. RNI No. MAHMAR/2023/86477. E-mail starunbharat@gmail.com. ● Website: http://dainiktarunbharat/ या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतील असे नाही.

Owned by, SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19.20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Publisht at TARUN BHARAT OFFICE, SweetSagar Niwas, Near Rajmata Jijamata College, Patrakar Road, Shivenagar, Dist. Latur Pin 413512, RNI No. MAHMAR/2023/86477

● CHIEF GROUP EDITOR : DILIP YASHWANT PETHE ● CHIEF EDITOR : PRASHANT VASANTRAO MANE

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

संक्षिप्त वृत्त...

मॉलिक्युलर बायोलॉजी व मायक्रोबियल जेनेटिक्स पुस्तकाचे पवारांच्या हस्ते विमोचन
उदगीर, दि. २ नोव्हेंबर - महाराष्ट्र उदयगिरी महाविद्यालयाचे माजी प्रभारी प्राचार्य व सध्या विद्या प्रतिष्ठान वाणिज्य व विज्ञान महाविद्यालय, इंदापूरचे प्राचार्य डॉ. बाळकृष्ण संदीकर यांच्या मॉलिक्युलर बायोलॉजी व मायक्रोबियल जेनेटिक्स या पुस्तकाचे विद्या प्रतिष्ठान संस्थेचे अध्यक्ष शरदचंद्रजी पवार यांच्या हस्ते विमोचन करण्यात आले. हा सोहळा विद्या प्रतिष्ठानच्या ५३ व्या वर्धापनदिनी बारामती येथील ग.दी. माडगूळकर सभागृहात पार पडला. यावेळी प्रतिभा पवार, अॅड. अशोक प्रभुणे, अॅड. नीलिमा गुजर, युगेंद्र पवार, सुनेत्रा पवार, सुप्रिया सुळे, विठ्ठलदास मनियार आदी मान्यवर उपस्थित होते. डॉ. संदीकर यांनी ३६ वर्षे महाराष्ट्र उदयगिरी महाविद्यालयात सूक्ष्मजीवशास्त्र विभागात सेवा बजावली असून, सध्या ते इंदापूर येथे प्राचार्य म्हणून कार्यरत आहेत. या पुस्तकाच्या प्रकाशनाबद्दल त्यांचे सर्व स्तरांतून अभिनंदन करण्यात आले.

सिद्ध पादुका पुजन व दर्शन प्रवचन सोहळ्याचे नोव्हेंबर कळंब येथे आयोजन
कळंब, दि. २ नोव्हेंबर - रामानंदाचार्य नरेंद्राचार्यजी जगद्गुरू रामानंदाचार्य दक्षिण पीठ, नाणीजधाम यांच्या सिद्ध पादुका पूजन व दर्शन प्रवचन सोहळ्याचे आयोजन डिकसळ येथील शिक्षण महर्षी ज्ञानदेव मोहेकर महाविद्यालयाच्या क्रीडा संकुलात दि. १ नोव्हेंबर रोजी, रविवार सकाळी १० वाजता करण्यात आले आहे. या सोहळ्याच्या निमित्ताने दि. १ रोजी सकाळी छत्रपती शिवाजी महाराज चौक, कळंब येथून भव्य-दिव्य शोभायात्रा निघणार आहे. या शोभायात्रेत कलशधारी महिला, ध्वजधारी पुरुष, भजनी मंडळे, संबळ पथक आणि विविध देखावे सादर होणार आहेत. रथातून जगद्गुरूश्रींच्या सिद्ध पादुका व प्रतिमेची मिरवणूक सकाळी ८ वाजता सुरू होईल. कार्यक्रम स्थळी शोभायात्रा पोहोचल्यावर जगद्गुरूश्रींच्या सिद्ध पादुकांचे पूजन होईल व त्यानंतर विविध सामाजिक उपक्रम राबवले जाणार आहेत. या धार्मिक सोहळ्यास जिल्ह्यातून ३० ते ४० हजार भाविक भक्त मोठ्या संख्येने उपस्थित राहणार असून, सर्व भक्तांनी या कार्यक्रमाचा लाभ घ्यावा, असे आवाहन रामानंद संप्रदाय जिल्हा धाराशिव यांच्या वतीने करण्यात आले आहे.

डिगोळचे उपसरपंच बाबासाहेब समर्थ पाटील यांचे अकाली निधन
डिगोळ, दि. २ नोव्हेंबर - डिगोळ गावाचे उपसरपंच तसेच विविध कार्यकारी सोसायट्यांचे चेअरमन आणि सर्वांच्या मनावर अधिराज्य गाजवणारे बाबासाहेब समर्थ पाटील यांचे अकाली निधन झाल्याची अत्यंत दुःखद वार्ता मिळाली आहे. त्यांच्या निधनाने गावावर शोककळा पसरली असून सामाजिक व राजकीय क्षेत्रात हळहळ व्यक्त केली जात आहे.

औशातील औद्योगिक वसाहतीतील उद्योजकांच्या समस्येवर चर्चा

आ. अभिमन्यू पवार यांच्या पुढाकाराने बैठक यशस्वी
तभा वृत्तसेवा
औसा, दि. २, नोव्हेंबर - औसा शहरातील औद्योगिक वसाहतीतील उद्योजकांच्या समस्या सोडवून विकासाला गती देण्यासाठी शनिवार दि.३१ रोजी औसा येथे उद्योजक व प्लांटधारकांसोबत एक महत्त्वपूर्ण बैठक पार पडली. या बैठकीत असलेल्या अडचणीची सोडवणुक करण्यासाठी महत्त्वपूर्ण चर्चा करण्यात आली. आ. अभिमन्यू पवार यांच्या पुढाकारामुळे येणाऱ्या समस्येवर तोडगा काढीत बैठक यशस्वी ठरली आहे.

या बैठकी दरम्यान उद्योजकांनी औसा एमआयडीसी मध्ये असलेले अनेक प्रश्न मांडले. त्यामध्ये राष्ट्रीय महामार्गावरून एमआयडीसीत प्रवेश करण्यासाठी केवळ एकच रस्ता असावा. अंतर्गत रस्त्यांची दुरावस्था, नाल्यांची देखभाल, परिसरातील बंद



पडलेले पथदिवे, रात्रीच्या वेळी मद्यपीकडून होणारा त्रास, तसेच दर मंगळवारी जाणारी वीज,अशा अनेक समस्या या बैठकीत उद्योजकांनी मांडल्या.

आ. अभिमन्यू पवार यांनी उद्योजकांच्या सर्वच अडचणीवर सविस्तर चर्चा केली. काही तातडीच्या प्रश्नांवर बैठकीतच निर्णय

एमआयडीसीत स्थानिक उद्योजकांना प्राधान्य : अॅड. श्रीकांत सुर्यवंशी
औसा येथील एमआयडीसीमध्ये अंतर्गत मूलभूत सुविधा विकसित करण्यासाठी आमदार अभिमन्यू पवार यांनी यापूर्वीही मोठा निधी उपलब्ध करून दिला असून, अलीकडील बैठकीत त्यांनी आणखी पाच कोटी रुपयांचा निधी देण्याची ग्वाही दिली आहे. सध्या औसा एमआयडीसीमध्ये शंभरहून अधिक उद्योग सुरू असून, या उद्योगांमुळे मोठ्या प्रमाणात रोजगारनिर्मिती होत आहे. आगामी काळात उर्वरित उद्योग सुरू करून आणखी रोजगाराच्या संधी निर्माण करण्याचे उद्दिष्ट ठेवण्यात आले आहे. तसेच औसा एमआयडीसीमध्ये स्थानिक उद्योजकांना प्राधान्य देण्यात येणार असल्याचे एमआयडीसी उद्योजक संघटनेचे अध्यक्ष अॅड. श्रीकांत सुर्यवंशी यांनी सांगितले.

लातूर : जिल्हा बँक भरतीत भूमिपुत्रांसाठी ७० टक्के जागा राखीव

तभा वृत्तसेवा
लातूर, दि. २, नोव्हेंबर - राज्यातील जिल्हा मध्यवर्ती सहकारी बँकांच्या भरती प्रक्रियेत स्थानिक उमेदवारांना मोठा दिलासा देणारा निर्णय घेण्यात आला आहे. जिल्ह्यातील रहिवाशांसाठी ७० टक्के जागा राखीव ठेवण्याचा निर्णय राज्य शासनाच्या सहकार विभागाने शुक्रवार, दि. ३१ ऑक्टोबर रोजी घेतला आहे.

ही तरतूद सद्य चालू भरती प्रक्रियेलाही लागू राहणार असून, त्यामुळे जिल्ह्यातील भूमिपुत्रांमध्ये आनंदाने वातावरण निर्माण झाले आहे. या निर्णयासाठी लातूर जिल्हा मध्यवर्ती सहकारी बँकेचे अध्यक्ष माजी आमदार धिरज विलासराव देशमुख यांनी राज्याचे सहकारमंत्री नामदार बाबासाहेब पाटील यांच्याकडे सातत्याने पाठपुरावा केला होता. राज्यातील भरती प्रक्रिया पारदर्शक आणि वादमुक्त ठेवण्यासाठी शासनाने

स्थानिकांना प्राधान्यचा आनंद : धिरज देशमुख
जिल्हा मध्यवर्ती सहकारी बँकांच्या भरती प्रक्रियेत स्थानिक उमेदवारांना प्राधान्य देण्याचा शासनाने घेतलेला निर्णय हा शेतकरी व भूमिपुत्रांच्या हक्काचा विजय असल्याची प्रतिक्रिया माजी आमदार तथा लातूर जिल्हा बँकेचे अध्यक्ष धिरज विलासराव देशमुख यांनी दिली आहे.

ऑनलाईन पद्धतीने भरती अनिवार्य केली असून, स्थानिकांना प्राधान्य देण्याचा मागणीवर अखेर शासनाने शिक्षामोर्तब केले आहे.

या निर्णयाबद्दल स्थानिक उमेदवारांनी माजी आमदार धिरज देशमुख यांचे मनःपूर्वक आभार मानले आहेत.



देवणी महावितरणचा भोंगळ कारभार; शेतकरी त्रस्त

तभा वृत्तसेवा
देवणी, दि. २ नोव्हेंबर - तालुक्यातील बोरोज येथील १०० केव्हीए बालुगे डी.पी. जळून दोन महिने उलटले तरी अद्याप नवीन डी.पी. बसविण्यात आलेली नाही. त्यामुळे गावातील काही भागात पाणीपुरवठा ठप्प झाला असून शेतकऱ्यांची शेतीकामेही पूर्णपणे ठप्प झाली आहेत. संबंधित फिल्टर कार्यालयाशी ग्रामस्थांनी

वारंवार संपर्क साधला, मात्र प्रत्येक वेळी ओडवाओडीवी अशी टाळाटाळ करणारी उत्तरे मिळत आहेत. स्थानिक अधिकाऱ्यांकडून या प्रकरणाकडे जाणूनबुजून दुर्लक्ष होत असल्याचा आरोप ग्रामस्थांनी केला आहे.

गावातील शेतकऱ्यांचे म्हणणे आहे की, पैसे दिल्यास त्वरित डी.पी. बसवली जाते, पण ज्यांनी पैसे दिले नाहीत त्यांना दोन-तीन

महिने थांबवले जाते. त्यामुळे भ्रष्टाचार आणि बेफिकीरपणामुळे शेतकऱ्यांचे मोठे नुकसान होत असून पाणीपुरवठा देखील विस्कळीत झाला आहे. वरिष्ठ अधिकारी या गैरप्रकाराची दखल घेणार आहेत का? जर तातडीने उपाययोजना करण्यात आली तर आम्ही महावितरण कार्यालयासमोर उपोषणास बसू, असा इशारा संतप्त शेतकऱ्यांनी दिला आहे.



लोकांत राहणारा व जनमानसातला उमेदवार देणार : सहकार मंत्री बाबासाहेब पाटील

टाकळगाव येथे विद्युत वाहिनी स्थलांतरित कामाचा शुभारंभ...

तभा वृत्तसेवा
अमहदपूर, दि. २, नोव्हेंबर - जिल्हा परिषदेच्या निवडणुकीत लोकांत राहणारा व जनमानसातला उमेदवार देणार असल्याचे प्रतिपादन राज्याचे सहकार मंत्री नामदार बाबासाहेब पाटील यांनी टाकळगाव तालुका अहमदपूर येथे केले. तालुक्यातील टाकळगाव येथे महाराष्ट्र राज्य विद्युत मंडळाच्या विद्युत वाहिनीच्या स्थलांतरित कामाचा शुभारंभ राज्याचे सहकार मंत्री ना. बाबासाहेब पाटील यांच्या हस्ते टाकळगाव येथे संपन्न झाला यावेळी ते बोलत होते.

यावेळी व्यासपीठावर बापूदेव महाराज बेळगावकर, बाळासाहेब पाटील टाकळगावकर, तालुकाध्यक्ष शिवाजीराव देशमुख, निवृत्तीराव कांबळे, सुंदर साखरे, तुकाराम पाटील, दयानंद सुरवसे, शिवाजी पाटील, दीपकराव

जाधव, बालाजी रोकडे, सतीश नवटके, नागोराव घोगरे, नानासाहेब घोगरे, साहेब शेख, बबुबाब पठाण, जानसा पठाण, दिलीप पाटील, तानाजी घोगरे, हुसेन शेख, प्रकाशराव गोरडे, भारत शिंदे, वेंकटराव जांभळदरे, शेषराव चावरे, बाळासाहेब पवार, राम चव्हाण, नितीन पाटील, पांडू धडे, महावितरणचे माने साहेब, महाळकर, तानाजी घोगरे, नागोराव घोगरे, विशाल करंडे, प्रसन्न कानवटे, स्थानिक ग्रामस्थ, लोकप्रतिनिधी, अधिकारी व नागरिक मोठ्या संख्येने उपस्थित होते. यावेळी पुढे बोलताना नामदार बाबासाहेब पाटील म्हणाले की, या भागात विद्युत पोलची गरज लक्षात घेऊन ११

लक्ष रुपयांची ३५ पोल या ठिकाणी देण्यात आले असून यामुळे टाकळगावकरांची समस्या दूर होणार आहे. विधानसभा मतदारसंघातून हरित क्रांती करायची असून दूध डेरीच्या माध्यमातून दुध क्रांती सुरू आहे. यावर्षी पावसामुळे शेतकऱ्यांचे मोठ्या प्रमाणात नुकसान झाले आहे. शासन शेतकऱ्यांच्या पाठीशी आहे.

शासन सर्वोत्तपरी मदत देण्याचा प्रयत्न करत आहे. आगामी काळात या भागात पुलांची कामे घेऊन दळणवळण सविस्तर करण्याचा माझा प्रयत्न असेल. आम्हाला राजकारण विकास नामदार बाबासाहेब पाटील म्हणाले आहे असे सहकार मंत्री ना. पाटील म्हणाले.



राष्ट्रीय एकता दिवसानिमित्त अहमदपूरमध्ये पोलीस स्टेशनतर्फे एकता दौड संपन्न

तभा वृत्तसेवा
अहमदपूर, दि. २, नोव्हेंबर - भारताचे पहिले उपपंतप्रधान आणि गृहमंत्री सरदार वल्लभभाई पटेल यांच्या जयंतीनिमित्त आज, शुक्रवार दि.३१ ऑक्टोबर रोजी राष्ट्रीय एकता दौड पोलीस स्टेशन अहमदपूर यांच्या वतीने उत्साहात आयोजित करण्यात आली.

सकाळी नेमके ६ वाजता उपविभागीय दंडाधिकारी मंजुषा लटपटे आणि उपविभागीय पोलीस अधिकारी अरविंद रायभोळे यांच्या हस्ते हिरवा झेंडा दाखवून या दौडीची सुरुवात करण्यात आली. या दौडीत पोलीस अधिकारी, कर्मचारी तसेच परिसरातील 'म रॅनिंग वॉक' ग्रुप्सचे सदस्य मोठ्या संख्येने सहभागी झाले. दौडचा मार्ग डॉ. बाबासाहेब आंबेडकर पुतळा-सावरकर चौक-छत्रपती शिवाजी महाराज चौक-महात्मा गांधी महाविद्यालय-छत्रपती संभाजीराजे चौक-आझाद चौक-पोस्ट लाईन-पोलीस स्टेशन अहमदपूर असा ठरविण्यात आला होता.

दौडमध्ये गोविंद काळे, प्रगती काळे, तसेच छत्रपती शाहू राजे योगा ग्रुपचे अध्यक्ष एन. डी. राठोड, विलास पडिले, हिरामणी धसवाडीकर, एस.डी. वाघमारे, प्रा. जीवन गंगणे, संजय कलमे, पंढरी वाघमारे, निवृत्ती नागमोडे, बालाजी दुगाने, गणेश वाघमारे, ओमकार पाटील आदींनी सक्रिय सहभाग नोंदविला.

दौडचा समारोप पोलीस

श्री निलकंठेश्वर मंदिर संवर्धन कार्याचा आज शुभारंभ व महाआरती

तभा वृत्तसेवा
निलंगा, दि. २, नोव्हेंबर - निलंगा शहराच्या आध्यात्मिक ओळखीचे प्रतीक असलेल्या श्री निलकंठेश्वर मंदिराच्या जतन व संवर्धन कार्याचा शुभारंभ आणि महाआरती सोमवार, दि. ३ नोव्हेंबर २०२५ रोजी दुपारी १.०० वाजता मंदिर परिसरात होणार आहे.

या पवित्र कार्याचा शुभारंभ महाराष्ट्र राज्याचे सांस्कृतिक कार्यमंत्री अॅड. आशिष शेलार यांच्या शुभहस्ते होणार असून, या सोहळ्याला माजी मंत्री आणि ज्येष्ठ नेते आ. संभाजीराव पाटील निलंगेकर प्रमुख उपस्थिती लाभणार आहेत.

श्री निलकंठेश्वर मंदिर हे निलंग्याच्या श्रद्धा, संस्कृती आणि भक्तीचे केंद्रस्थान आहे. या प्राचीन मंदिराच्या जीर्णोद्धार आणि संवर्धनाचे कार्य राज्य शासनाच्या सहकार्याने सुरू होत असून, मंदिराला 'संरक्षित स्मारक' म्हणून मान्यता मिळविण्याची प्रक्रिया सुरू



आहे. माजी मंत्री संभाजीराव पाटील निलंगेकर यांनी या उपक्रमासाठी सातत्याने पाठपुरावा करून मंदिर विकासाची दिशा निश्चित केली आहे. या प्रकल्पामुळे सांस्कृतिक वारशाचे जतन, धार्मिक पर्यटनाचा विकास आणि

भाविकांसाठी मूलभूत सुविधा उभारणी साध्य होणार आहे. कार्यक्रमादरम्यान महाआरती व पूजन सोहळा भक्तिभावाने पार पडणार असून, परिसरातील नागरिक, भाविक आणि सामाजिक संस्थांना उपस्थित राहण्याचे

आवाहन मंदिर विश्वस्त मंडळाने केले आहे. या प्रसंगी मंदिर विकास आराखड्याची माहितीही देण्यात येणार असून, मंत्रीमहोदय संवर्धन कार्याची प्रत्यक्ष पाहणी करतील. हा दिवस निलंग्याच्या इतिहासातील एक महत्त्वाचा क्षण ठरणार आहे.

उदगीर न्यायालयात व्यसनमुक्ती जनजागृती पथनाट्याचे सादरीकरण

तभा वृत्तसेवा
उदगीर, दि. २, नोव्हेंबर - तालुका विधी सेवा समिती आणि मातृभूमी महाविद्यालय, कस्तुराबाई नर्सिंग स्कूल यांच्या संयुक्त विद्यमाने जिल्हा व अतिरिक्त सत्र न्यायालय परिसरात व्यसनमुक्ती जनजागृती पथनाट्याचे सादरीकरण करण्यात आले.

कार्यक्रमाला जिल्हा व अतिरिक्त सत्र न्यायाधीश डी.बी. म्हलाटकर यांच्या प्रमुख उपस्थिती लाभली. तसेच न्यायाधीश वाय.बी. गमे, एम.एस.एम.वाय.

रचभारे, व्ही.बी. कांबळे, के.ए. यादव, बी.आर. झेंडे, तसेच विविध संघांचे पदाधिकारी उपस्थित होते. सतीश रे उस्तुरे यांच्या मार्गदर्शनाखाली विद्यार्थ्यांनी सादर केलेल्या पथनाट्यातून व्यसनाचे दुष्परिणाम आणि कुटुंबावर होणारा परिणाम प्रभावीपणे मांडण्यात आला.

कार्यक्रमात प्राचार्या उषा कुलकर्णी, प्रा. गोतम जेवळीकर, निवृत्ती जवळे, किशोरकुमार सूर्यवंशी यांच्यासह विद्यार्थी कलाकार उपस्थित होते.



तभा वृत्तसेवा
औसा, दि. २, नोव्हेंबर - तेरणा नदी काठावरील काटेरी झाडांच्या अडथळ्यांमुळे पावसाळ्यात वारंवार पुर येऊन उजनीसह नदीकाठावरील शेतकऱ्यांचे आणि व्यापाऱ्यांचे मोठे नुकसान होत आहे. या

पुराच्या समस्येवर कायमस्वरूपी तोडगा निघावा आणि पाणीसाठ्यात वाढ होऊन शेतकऱ्यांना फायदा व्हावा, यासाठी तेरणा नदीच्या पात्राचे खोलीकरण आणि रुंदीकरण करण्यात यावे, अशी मागणी राष्ट्रवादी काँग्रेसचे जिल्हा उपाध्यक्ष राज पाटील यांनी राज्याचे जलसंपदा मंत्री राधाकृष्ण विखे पाटील यांच्याकडे केली आहे.

उजनी हे औसा तालुक्यातील महत्त्वाचे ग्रामीण बाजारपेठेचे केंद्र असून येथील लोकसंख्या १५ ते २० हजार आहे. नदीकाठावरील काटेरी झाडांमुळे पावसाळ्यात थोडासा अधिक पाऊस

झाला तरी पुराचा धोका निर्माण होतो. त्यामुळे दोन्ही बाजूंच्या शेतीतील पिकांचे भरून न येणारे नुकसान होते. पुराचे पाणी बाजारपेठेत घुसल्याने व्यापाऱ्यांचे साहित्य व मालाचे नुकसान होत असून, गावाच्या उत्तरेकडील घरांनाही फटका बसतो.

अनेक कुटुंबांवर उपासमारीची वेळ येते, तर व्यापाऱ्यांना व्यवसाय बंद ठेवावा लागतो.

पुराच्या पाण्यामुळे शासकीय, निमशासकीय कार्यालये व बँका बंद ठेवाव्या लागतात, ज्यामुळे गावातील आर्थिक व्यवहार ठप्प होतात. दरवर्षी

सकारात्मक प्रतिसाद : राज पाटील
राज्याचे जलसंपदा मंत्री राधाकृष्ण विखे पाटील यांची भेट घेऊन या विषयावर सविस्तर चर्चा झाली. उजनीकरांच्या समस्येवर त्यांनी सकारात्मक प्रतिसाद दिला असून या संकटातून नक्की दिलासा मिळेल, अशी अपेक्षा आहे, असे राष्ट्रवादी काँग्रेसचे जिल्हा उपाध्यक्ष राज पाटील यांनी सांगितले.

होणाऱ्या या नुकसानावर तोडगा म्हणून तेरणा नदीच्या धुता ते कम लालपुर पट्यातील नदीपात्राचे खोलीकरण व रुंदीकरण करावे, अशी मागणी निवेदनातून करण्यात आली आहे.

तेरणा नदीचे खोलीकरण व रुंदीकरण झाल्यास पुराच्या पाण्याचा धोका कमी

होईल आणि उजनी, धुता व कमालपुर या गावांतील सुमारे साडेचार हजार एकर शेतीचे नुकसान टळेल.

त्याचबरोबर नदीपात्रातील पाणीसाठा वाढून शेतकऱ्यांना सिंचनासाठी मोठा फायदा होईल, असे निवेदनात नमूद करण्यात आले आहे.

सोमवार, ३ नोव्हेंबर २०२५

सोलापूर तरुण भारत, सोलापूर येथून प्रकाशित केले. आवृत्ती सातारा, संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीडर (कर्नाटक) येथून प्रकाशित केले.

धाराशिव परिसर

सोलापूर

तरुण भारत

https://epaper.dainiktaranbharat.com/

लोहगाव-नळदुर्ग रस्त्यावरील खड्डे फुलांनी भरून ग्रामस्थांचे गांधीगिरी आंदोलन

तीन वर्षांपासून रखडले रस्त्याचे काम...

बांधकाम विभाग व लोकप्रतिनिधींकडे दुर्लक्षाचा आरोप...

तीव्र आंदोलनाचा इशारा

तथा वृत्तसेवा

नळदुर्ग, दि.२ नोव्हेंबर -

तुळजापूर तालुक्यातील लोहगाव-नळदुर्ग रस्त्याचे डांबरीकरण काम गेल्या तीन वर्षांपासून रखडले असून, रस्त्यावर मोठमोठे खड्डे पडल्याने नागरिकांना प्रवास करताना अक्षरशः हाल होत आहेत. वारंवार लेखी व तोंडी तक्रारी करूनही प्रशासन आणि लोकप्रतिनिधींकडून दखल घेतली गेली नाही.

या निष्क्रियतेविरोधात ग्रामस्थांनी २ नोव्हेंबर रोजी गांधीगिरीच्या पद्धतीने रस्त्यावरील खड्डे फुलांनी भरून आंदोलन केले. या आंदोलनाचा उद्देश म्हणजे झोपी गेलेल्या बांधकाम विभागाला जागे करणे, असे ग्रामस्थांनी सांगितले. गेल्या तीन वर्षांपूर्वी या रस्त्याच्या डांबरीकरणासाठी मंजुरी मिळाली होती. गुप्तदराने प्रारंभी काही ठिकाणी खडी टाकून कच्चे बेंड तयार केले, मात्र त्यानंतर काम बंद पडले. परिणामी पावसाळ्यात रस्ता उखडून खड्डेमय



झाला आहे. उघडी खडी, मोठे खड्डे आणि असमतोल पृष्ठभागामुळे वाहनचालक, विद्यार्थी आणि व्यापाऱ्यांना त्रास सहन करावा लागत आहे. नळदुर्ग हे शिक्षणाचे तसेच बाजारपेठेचे प्रमुख केंद्र असल्याने या मार्गावरून दररोज मोठी वाहतूक होते. मात्र रस्त्याच्या दुरुवस्थेमुळे दुचाकी घसरून

होणाऱ्या अपघातांची संख्याही वाढली आहे. ग्रामस्थांच्या म्हणण्यानुसार, बांधकाम विभाग आणि संबंधित लोकप्रतिनिधींकडून पूर्णपणे दुर्लक्ष होत आहे. त्यामुळे नागरिकांमध्ये संताप व्यक्त केला जात आहे. ग्रामस्थांनी इशारा दिला आहे की, तात्काळ रस्त्याचे डांबरीकरण काम सुरू न झाल्यास यापुढे

तीव्र आंदोलन छेडले जाईल.

या आंदोलनात ग्रामपंचायत सदस्य रंगनाथ दबडे, माजी सदस्य निजाम शेख, गुलाब नदाफ, लहु कांबळे, सतिश वाघमोडे, प्रदीप राठोड, स्वामिनाथ पांचाळ, पिंटू रूहे, गोपाळ कोकरे, मोहन बनसोडे यांच्यासह अनेक ग्रामस्थ सहभागी झाले होते.



तथा वृत्तसेवा

उमरगा, दि.२ नोव्हेंबर -

आखिल भारतीय सांस्कृतिक संघ (BSS) संचलित ग्लोबल कौन्सिल फॉर आर्ट अँड कल्चर (GCC) तसेच युनेस्को (UNESCO) यांच्या संयुक्त विद्यमाने थायलंड येथे आयोजित १५व्या कल्चरल ऑलिंपियाड ऑफ परफॉर्मिंग आर्म्स (COP) या आंतरराष्ट्रीय सांस्कृतिक स्पर्धेत उमरगा येथील अॅड. शीतल चव्हाण आणि त्यांची कन्या स्वरा चव्हाण यांनी भारताचे प्रतिनिधित्व करत उल्लेखनीय कामगिरी केली आहे.

ही स्पर्धा दि.२५ ते २९ ऑक्टोबर दरम्यान थायलंडच्या चोनबुरी येथील बुराफा विद्यापीठात पार पडली. यात २५० हून अधिक स्पर्धकांनी विविध वयोगट व कलाप्रकारांत सहभाग नोंदवला होता. स्पर्धेत व्होकल, इन्स्ट्रुमेंटल, फ्री स्टाईल, कॉन्टेम्परी, इथनिक, रिपोर्टरी, क्लासिकल आणि फोल्क अशा

विविध प्रकारांचा समावेश होता. अॅड. शीतल चव्हाण यांनी खुल्या गटातून इथनिक नृत्यप्रकारात शिव तांडव व बम भोले या गाण्यांवर एकल नृत्य सादर करून प्रेक्षकांची दाद मिळवली, तर स्वरा चव्हाण हिने ज्युनिअर गटातून कॉन्टेम्परी नृत्यप्रकारात समूह नृत्याद्वारे नरसिंहा चित्रपटातील भक्तीपर गाण्यावर प्रभावी सादरीकरण केले.

यात स्वर्णाने भक्त प्रल्हादाची भूमि का साकारली. दि.२८ ऑक्टोबर रोजी पटया शहरातील हॉटेल ले बाली येथे झालेल्या पारितोषिक वितरण समारंभात अॅड. शीतल चव्हाण यांना कास्य पदक, तर स्वरा चव्हाण हिला रौप्य पदक देऊन सन्मानित करण्यात आले.

या यशाबद्दल उमरगा-लोहारा परिसरात अभिम नाची भावना व्यक्त होत असून, चव्हाण बाप-लेकीम ुळे उमरगाचे नाव थायलंडच्या भूमीत झळकले असे नागरिकांकडून गौरवोद्गार काढले जात आहेत.

पंधरा दिवसांत ऊसाचे बिल अदा; एनव्हीपी शुगरचा वचनबद्धतेचा शब्द पाळला



तथा वृत्तसेवा

धाराशिव, दि.२ नोव्हेंबर -

धाराशिव तालुक्यातील जागजी येथील एनव्हीपी शुगर प्रा. लि. या कारखान्याच्या सन २०२५-२६ च्या द्वितीय गळीत हंगामातील पहिल्या पंधरावाड्यातील ऊसाचे बिल संबंधित शेतकऱ्यांच्या खात्यात जमा करण्यात आले आहे.

चाचणी गळीत हंगामापासून सुरू झालेली ही चांगली परंपरा यंदाही कायम ठेवण्यात आली असून, शेतकऱ्यांनी पवनराजे लोकसमृद्धी मल्टिस्टेट को-ऑप क्रेडिट सोसायटीच्या शाखेत जाऊन आपले बिल घ्यावे, असे आवाहन चेअरमन नानासाहेब उर्फ बालाजी पाटील यांनी केले आहे.

एनव्हीपीने केला शेतकऱ्यांचा विश्वास संपादन...



चाचणी हंगामात चेअरमन कारखाना म्हणून एनव्हीपी शुगरने पाटील यांनी गाळप झालेल्या शेतकऱ्यांचा विश्वास संपादन केला ऊसाचे बिल पंधरा दिवसांत अदा करण्याची घोषणा केली होती. यंदाही त्यांनी दिलेल्या शब्दाप्रमाणे पहिल्या पंधरावाड्यातील ऊसाचे प्रति ट न २५०० अधिक वाढला आहे. यापुढेही गाळपास आलेल्या ऊसाचे बिल पंधरा दिवसांत संबंधित शेतकऱ्यांच्या बँक खात्यात जमा केले जाईल, असे आश्वासन चेअरमन पाटील यांनी दिले.

रब्बी हंगामासाठी शेतकऱ्यांना बियाणे व जैविक खतांचे वाटप

तथा वृत्तसेवा

परंडा, दि.२ नोव्हेंबर -

परंडा तालुक्यातील शेतकरी गटांना रब्बी हंगामासाठी आवश्यक बियाणे तसेच जिवाणू जैविक खते देण्यात आली. या उपक्रमाचे आयोजन तालुका कृषी अधिकारी नानासाहेब लांडगे यांच्या मार्गदर्शनाखाली करण्यात आले.

या कार्यक्रमात अधिकारी अॅड. पाटील, बी. हांगे, मंडळ अधिकारी संभाजीराजे माळी, सहायक कृषी अधिकारी विनोद भायवंत, तालुका समन्वयक अमोल पाटील तसेच डायरेक्टर गणेशदादा नेटके यांची उपस्थिती होती.

ऑनलाईन पद्धतीने नोंद झालेल्या



शेतकरी गटांना झोटोबॅक्टर स्पे., पीएसबी आणि केएमबी स्पे. यांच्या माध्यमातून प्रत्येकी १०० मि.ली. क्षमतेच्या जैविक खताच्या बाटल्या वाटप करण्यात आल्या.

पाटील बुवा जिल्हा परिषद प्रोजेक्ट्स कंपनी लि. भोंजा हवेली, तसेच श्री गणेश शेतकरी गट आणि श्री साई साम्राज्य शेतकरी गट यांच्या मार्गदर्शनाखाली जैविक शेंद्रीय

शेतीसाठी बॅरल घेतलेल्या १०० शेतकऱ्यांना मोफत सी.पी.पी. कल्चर देण्यात आले.

हे सी.पी.पी. कल्चर फळबाग, केळी, पेरू, सीताफळ, पपई आदी पिकांसाठी ट्रिपटारे ड्रिंचिंगसाठी तसेच रब्बी हंगामातील पिकांवर फवारणीसाठी उपयुक्त आहे. तसेच हे कुजलेले शेणखत, उकीरडा व घनकचरा प्रक्रियेसाठी प्रभावी असल्याचे कृषी विभागाने सांगितले.

कार्यक्रमादरम्यान शेतकऱ्यांना प्रत्यक्ष डेमो दाखवून सी.पी.पी. कल्चरचा वापर कसा करावा हे समजावून सांगण्यात आले. या उपक्रमाचा लाभ घेताना मोठ्या संख्येने युवा शेतकरी उपस्थित होते.

धाराशिव शहरात गोवंशाची बेकायदेशीर वाहतूक उघड; दोन आरोपी ताब्यात

तथा वृत्तसेवा

धाराशिव, दि.२ नोव्हेंबर -

धाराशिव शहर पोलीस ठाण्याच्या पथकाने गोवंशीय जनावरांची बेकायदेशीर वाहतूक करणाऱ्या दोघांना रोहगत पकडत ८ लाख ६५ हजार रुपयांचा मुद्देमाल जप्त केला आहे. ही कारवाई दि. ३० ऑक्टोबर २०२५ रोजी रात्री साडेदहाच्या सुमारास वैराग नाका परिसरात करण्यात आली. पोलीसांकडून मिळालेल्या माहितीनुसार, विनोद त्र्यंबक काळदाते (वय ३७, रा. येळंब,

ता. बाशी, जि. सोलापूर) व राम शेर उर्फ आण्णा अभिमान गलांडे (वय ३६, रा. येळंब, ता. बाशी, जि. सोलापूर) हे दोघे पिकअप क्रमांक चक-१३ एझ-०८४५ मध्ये गोवंशीय जातीच्या चार जर्सी गायी वाहतूक करत होते. ही वाहतूक कतलीसाठी व अत्यंत निर्दयतेने, पाणी-चाऱ्याची कोणतीही व्यवस्था न करता केली जात असल्याची माहिती पोलीसांना मिळाली होती.

धाराशिव शहर पोलीसांनी तात्काळ वैराग नाका परिसरात

सापळा रचून ही वाहतूक पकडली. या कारवाईत सुमारे ८,६५,००० रुपयांचा एकूण मुद्देमाल, ज्यामध्ये जनावरे आणि वाहनाचा समावेश आहे, जप्त करण्यात आला.

या प्रकरणी धाराशिव शहर पोलीस ठाण्यात नमूद आरोपींविरुद्ध प्राण्यांवर क्रूरतेने वागण्यास प्रतिबंध अधिनियम कलम अन्वये गुन्हा दाखल करण्यात आला आहे.

या कारवाईमुळे गोवंश तस्करीमध्ये एकच खळबळ उडाली असून, पुढील तपास पोलीसांकडून सुरू आहे.

कासिफ सय्यद यांचे ईस्योर्ट्स मध्ये उल्लेखनीय यश; आरळीच्या सुपुत्राची आंतरराष्ट्रीय पातळीवरही कौतुकास्पद कामगिरी

तथा वृत्तसेवा

तुळजापूर, दि.२ नोव्हेंबर -

तालुक्यातील आरळी बुद्रुक येथील कासिफ ख्वाजाभाई सय्यद यांनी नुकत्याच दिल्ली येथे पार पडलेल्या व्हॅलोरंट कॅम्पस क्रेस्ट एस श्री या राष्ट्रीय पातळीवर झालेल्या महाविद्यालयीन ईस्योर्ट्स या खेळात ग्रॅण्ड फायनलमध्ये विजेता टीमचे प्रतिनिधित्व केले आहे.

दिल्ली येथील अंतिम सामन्यात कासिफ ख्वाजाभाई सय्यद आणि त्यांची टीम अंतिम विजेती ठरली. नुकतेच भारत सरकारने ई स्पोर्ट्सला



ऑलम्पिक खेळ म्हणून मान्यता दिली

आहे. कासिफ सय्यद सध्या मुंबई येथे स्थित असून सिंबायोगिस पुणे येथून एमबीएचे शिक्षण घेत आहे.

तो प्रोफेशनल ईस्योर्ट प्लेअर असून आतापर्यंत त्याने अनेक राष्ट्रीय व

आंतरराष्ट्रीय स्पर्धांमधून देश विदेशात विजय मिळवत भारताचे प्रतिनिधित्व करतो आहे.

मुंबई येथील प्रसिद्ध आर्ट डिझायनर के. सय्यद म्हणजे आरळी बुद्रुक येथील ख्वाजाभाई सय्यद यांचा कासीफ मुलगा आहे.

स्वतःला सिद्ध करण्यासाठी मेहनत आवश्यक

क्रीडा प्रकार कोणताही असो त्यात स्वतःला सिद्ध करण्यासाठी खूप मेहनत घ्यावी लागते, सातत्य आणि जिद्दीच्या जोरावर गेममध्ये यश मिळवण्यासाठी प्रयत्न आवश्यक आहे. हा खेळप्रकार ऑनलाईन आहे. ग्लोबल ई-स्पोर्ट्स गेम या खेळ प्रकारासाठी मी जगभरातील सिंगापूर, चीन, ब्राझील, थायलंड, इंडोनेशिया, जर्मनीअशा अनेक देशांमध्ये भारताचे प्रतिनिधित्व करून देशाची मान उंचावण्याचा प्रयत्न केला आहे. याचा मला अभिमान वाटतो.

- कासिफ ख्वाजाभाई सय्यद, (प्रोफेशनल ईस्योर्ट प्लेअर)

मागील ५ वर्षांपासून ऑनलाईन गेम प्रकारात आपले योगदान देतो आहे, कासिफ सय्यद यांच्या नाविन्यपूर्ण गेमच्या योगदान व आंतरराष्ट्रीय

प्रवासाबद्दल आरळीसह तुळजापूर तालुक्यातील नातेवाईक व मित्रपरिवार यांच्याकडून कौतुक केले जात आहे.

जाहीर प्रकटन

तालुका कार्यकारी दंडाधिकारी तथा तहसीलदार उमरगा यांचे कार्यालय (दंडणीय विभाग)

जा.क्र.२०२४/दंडणीय/कावि-६५८ दिनांक ३०/१०/२०२५

समस्त गावकरी मोजे कडदोरा ता. उमरगा जिल्हा धाराशिव यांना कळविण्यात येते की, या कार्यालयात श्री वगर माणिक सुरवसे रा. कडदोरा ता. उमरगा जि. धाराशिव यांनी स्वतःच्या नावे जन्म प्रमाणपत्र मिळणेबाबत मागणी केली आहे.

जन्म झालेल्याचे नाव : वगर माणिक सुरवसे

वरिल व्यक्तीचा मोजे कडदोरा ता.उमरगा जि. धाराशिव या ठिकाणी दि. ०९/०९/१९६७ या दिवशी जन्म झाला असून प्रमाणपत्र मिळणे संबंधी सदरील कार्यालयात दिनांक २२/०८/२०२५ या रोजी अर्ज केला आहे.

वरील जन्म/मृत्यू बाबत कोणाचा आक्षेप असल्यास हे प्रगटन प्रसिध्द झाल्यापासून पंधरा (१५) दिवसांच्या आत आपला लेखी आक्षेप या कार्यालयास सादर करावा. आक्षेप मुदतीनंतर च्या अर्जाचा विचार केला जाणार नाही याची नोंद घ्यावी.

तालुका कार्यकारी दंडाधिकारी तथा तहसीलदार

धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

» संक्षिप्त वृत्त...

कारचालकाच्या धडकेत वृद्धाचा मृत्यू

उमरगा, दि.२ नोव्हेंबर -

चंडकाळ येथील देविदास कृष्णाजी माने (वय ६०) यांचा चारचाकी वाहनाच्या धडकेत मृत्यू झाला, तर त्यांची पत्नी सारीका माने (वय ५०) या जखमी झाल्या. ही घटना ६ ऑक्टोबर रोजी रात्री साडेनऊ वाजता उमरगा येथील कऱ्हेया मंगल कार्यालयासमोर घडली. माने दांपत्य मोटरसायकल (क्र. एमएच १२ सीयु ८८६९) वरून जात असताना पेट्रोल संपल्याने रस्त्याच्या कडेला थांबले होते. त्यावेळी इस्टिगा कार (क्र. टीएस १० एफएफ ३१५७) चालकाने निष्काळजीपणे वाहन चालवून पाठीमागून जोरदार धडक दिली. यात देविदास माने हे गंभीर जखमी होऊन उपचारादरम्यान मयत झाले, तर सारीका माने जखमी झाल्या. अपघातानंतर कारचालक घटनास्थळावरून पळून गेला. याप्रकरणी सारीका माने यांच्या फिर्यादीवरून उमरगा पोलीस ठाण्यात गुन्हा दाखल करण्यात आला आहे.

वरनाळवाडी शिवारात शेतात जनावरे सोडल्याच्या कारणावरून मारहाण

मुसूम, दि.२ नोव्हेंबर -

शेतात जनावरे का सोडली, असे विचारल्याच्या कारणावरून तिघांनी मिळून एका इसमाला शिवीगाळ करत लाथाबुक्यांनी व दगडांने मारहाण करून जखमी केले. ही घटना दि.१ नोव्हेंबर रोजी सायंकाळी ५ वाजता वरनाळवाडी शिवारातील गट क्रमांक १०७ येथील शांतिश्र माठा यांच्या शेतात घडली. फिर्यादी शेख फरीद रसूलसाब अतार (वय ३५, रा. निरगुडी, ता. आळंद, जि. कलबुर्गी) यांना आरोपी गुरनाथ नागप्पा हिरापुरे, गंगाराम कोंडीबा पात्रे (दोघे रा. निरगुडी, ता. आळंद, जि. कलबुर्गी) आणि श्रीकांत मधुकर घोडके (रा. आलुर, ता. उमरगा) यांनी मारहाण केली. याप्रकरणी मुसूम पोलीस ठाण्यात गुन्हा नोंदवला असून पुढील तपास सुरू आहे.

रेल्वे निवास्थानातून मोटारसायकल चोरी

धाराशिव, दि.२ नोव्हेंबर -

रेल्वे स्टेशन परिसरातील निवास्थानातून अज्ञात चोरट्याने अंदाजे २५ हजार रुपये किंमतीची मोटारसायकल चोरून नेल्याची घटना उघडकीस आली आहे. फिर्यादी ओम शंकर शर्मा (वय ३४, रा. पट्टी, जि. प्रतापगढ, उत्तरप्रदेश, ह.मु. रेल्वे निवास्थान, रेल्वे स्टेशन, धाराशिव) यांच्या मालकीची काळ्या रंगाची हिरो हॉडा स्प्लेंडर प्लस मोटारसायकल (क्र. युपी ७२ ईक्यु ०२२८) ही दि.२० ऑक्टोबर रोजी रात्री ८.२५ ते दि. २१ ऑक्टोबर सकाळी ८ या वेळेत अज्ञात व्यक्तीने चोरून नेली. या प्रकरणी ओम शर्मा यांनी दिलेल्या फिर्यादीवरून आनंदनगर पोलीस ठाण्यात गुन्हा नोंदला आहे.

माकणी गटातून शीतल पाटील मैदानात उतरायची शक्यता

तथा वृत्तसेवा
लोहारा, दि.२ नोव्हेंबर -
जिल्हा परिषद निवडणुकीची चाहूल लागली असून लोहारा तालुक्यातील सास्तुर गावच्या विद्यमान सरपंच तथा माजी जिल्हा परिषद सदस्या शीतल राहुल पाटील या माकणी गटातून निवडणूक लढवण्याची तयारी सुरू केल्याची माहिती सूत्रांकडून मिळाली आहे.

भारतीय जनता पार्टीचे उमरगा-लोहारा विधानसभा अध्यक्ष राहुल पाटील हे जिल्हा परिषद सदस्य असताना परिसरात केलेल्या विकासकामांमुळे जनतेत विश्वास निर्माण झाला होता. त्या कामांच्या आधारावरच २०१७ मध्ये मतदारांनी शीतल पाटील यांना भारी बहुमताने जिल्हा परिषदेत पाठवले होते. यानंतर सास्तुर ग्रामपंचायतीत झालेल्या निवडणुकीतही त्यांनी जनतेचा विश्वास संपादन करत सरपंच पदाची धुरा सांभाळली. त्यांच्या कार्यकाळात अनेक विकासकामे

पूर्णत्वास गेली असून सामान्य जनतेत लोकप्रिय आणि विकासामिथुन नेतृत्व म्हणून त्यांची ओळख निर्माण झाली आहे. सध्या सास्तुर हा गट राखीव यादीतून मुक्त झाल्याने स्थानिक नागरिक आणि कार्यकर्त्यांमध्ये राहुल पाटील यांच्या नेतृत्वावर आणि शीतल यांच्या उमेदवारीवर चर्चा सुरू झाली आहे.त्यामूळे आगामी जिल्हा परिषद निवडणुकीत भारतीय जनता पक्षाकडून शीतल पाटील यांना माकणी गटातून उमेदवारी देण्याची तयारी सुरू असल्याचे खात्रीलायक सूत्रांकडून समजते.

नळदुर्ग नगरपालिकेची अंतिम मतदार यादी जाहीर : १७,११२ मतदारांचा समावेश

» आक्षेप व सुनावणी प्रक्रिया पूर्ण; शहरात राजकीय वातावरण तापले...

तथा वृत्तसेवा/ विलास येडगे
नळदुर्ग, दि.२ नोव्हेंबर -
नळदुर्ग नगरपालिकेच्या प्रभागनिहाय प्रारूप मतदार यादीनवरील आक्षेप व सुनावणीची प्रक्रिया पूर्ण झाल्यानंतर प्रशासनाने अंतिम मतदार यादी प्रसिद्ध केली आहे. या अंतिम यादीनुसार नळदुर्ग नगरपरिषद क्षेत्रातील एकूण मतदारासंख्या १७ हजार १२२ इतकी झाली आहे. नगरपालिकेच्या निवडणुकीसाठी यापूर्वी प्रसिद्ध करण्यात आलेल्या प्रारूप यादीनंतर अ व ब अर्जाद्वारे एकूण ३ हजार ६६ आक्षेप नोंदविण्यात आले होते. त्यापैकी १ हजार ५३२ अर्ज मंजूर, तर १४७ आक्षेप फेटाळण्यात आले. अनेक मतदारांची दुबार नोंदणी, प्रभाग

बदल, अथवा निवासस्थान वेगळे असून नाव दुसऱ्या प्रभागात असणे या कारणांमुळे आक्षेप घेण्यात आले होते. आक्षेपांची तपासणी करताना अर्ज 'अ' प्रकारासाठी नगरपालिकेच्या पथकांनी स्थळ पाहणी केली, तर अर्ज 'ब' प्रकारासाठी नोंटिसा व चौकशीनंतर धाराशिव जिल्हाधिकारी कार्यालयात सुनावणी

घेण्यात आली. संपूर्ण प्रक्रियेनंतर आता प्रशासनाने १० प्रभागांसाठी अंतिम मतदार यादी जाहीर केली असून या प्रभागांतून २० नगरसेवक निवडून दिले जाणार आहेत. नगराध्यक्ष पदासाठी निवडणूक थेट जनतेतून होणार आहे. यापैकी प्रभाग क्र. ३ मध्ये सर्वात कमी (१,२९१), तर प्रभाग क्र. २ मध्ये सर्वाधिक (२,०११) मतदार आहेत. प्रारूप मतदार यादीनंतर आलेल्या म ठेठ्या प्रमाणातील आक्षेपांवर नगरपालिकेचे मुख्यधिकारी लक्ष्मण कुंभार यांच्या मार्गदर्शनाखाली कर्मचाऱ्यांनी अतिशय काटेकोरपणे काम पूर्ण केले. त्यानंतर ही अंतिम यादी प्रसिद्ध करण्यात आली आहे.

परंड्यात तीन घरफोड्या; ७० हजारांचा मुद्देमाल लंपास

तथा वृत्तसेवा

परंडा, दि.२ नोव्हेंबर -

आसु येथे अज्ञात चोरट्याने तीन घरांचे कुलूप तोडून घरफोडी करत सुमारे ७० हजार रुपयांचा मुद्देमाल लंपास केल्याची घटना उघडकीस आली आहे. फिर्यादी बिरोबा सुखदेव खुणे (वय ४५, रा. आसु, ता. परंडा) यांच्या तसेच शेजारी राहणाऱ्या आजिनाथ खवले व शांताबाई राजत यांच्या घरांचे कुलूप

अज्ञात चोरट्याने दि.२३ ऑक्टोबर रोजी सकाळी ८ वाजता ते दि. २५ ऑक्टोबर रोजी दुपारी १२.१० वाजेच्या दरम्यान तोडून आत प्रवेश केला. घरातील कपाटे

आणि लोखंडी पेट्या फोडून चोरट्याने १० ग्रॅम वजनाचे सोन्याचे दागिने, दोन साड्या आणि १९ हजार रुपये रोख रक्कम असा एकूण ७० हजार रुपयांचा ऐवज चोरून नेला.

या प्रकरणी बिरोबा खुणे यांच्या फिर्यादीवरून परंडा पोलीस ठाण्यात भा.दं.सं. कलम ४५४, ३८०, ४५७ अंतर्गत गुन्हा नोंदवला असून पुढील तपास सुरू आहे.

उमरगा भाजपात पुन्हा गटबाजीचे वारे : प्रकाश आष्टे यांच्या बॅनरवरून संताजी चालुक्य यांचा फोटो गायब!

» चालुक्य गट नाराज..... » उमरगा-मुसूम भाजपात नवीन विरुद्ध जुने संघर्ष पेटला का?...

तथा वृत्तसेवा/ आकाश पोतवार
उमरगा, दि.२ नोव्हेंबर -
भाजप जिल्हाउपाध्यक्ष प्रकाश आष्टे यांच्या नावाने शहरात लावण्यात आलेल्या बॅनरवरून पुन्हा एकदा भाजपात गटबाजीचे वारे जोर धरताना दिसत आहेत. या बॅनरवर भाजप माजी जिल्हाध्यक्ष संताजी चालुक्य, भाजप नेते अभय चालुक्य, शहाजी पाटील आणि कैलास शिंदे यांच्या प्रतिमा न दिसल्याने जुन्या कार्यकर्त्यांमध्ये प्रचंड नाराजी व्यक्त होत आहे. हा नवीन चा सावता सुवा का? असा सवाल कार्यकर्त्यांमधून जोरात उम टतो आहे.

भाजपमध्ये 'नवीन विरुद्ध जुने' असे गट स्पष्टपणे दिसू लागले असून, या अंतर्गत संघर्षांमुळे पक्षाची एकजूट धोक्यात येत असल्याची चर्चा तालुक्यात रंगली आहे. आता तर खदखद उघडपणे समोर येत आहे. मुरुममध्ये एक गटबाजी आणि उमरगात दुसरी गटबाजी. याचा नेमका अर्थ काय सम जायचा, असा प्रश्न आता जनतेच्या मनात जोरात घर करत आहे. एकाच तालुक्यात दोन प्रमुख ठिकाणी पक्षाचे वेगवेगळे गट सक्रिय असल्याने, कार्यकर्त्यांमध्ये संभ्रम, नाराजी आणि अविश्वासाचे वातावरण निर्माण झाले आहे. हा पक्ष एकच की दोन तुकड्यांमध्ये विभागलेला? असा प्रश्न आता उघडपणे विचारला जात आहे. यामध्ये अधिक गंभीर बाब म्हणजे भाजपने स्थानिक राजकारणात मित्रपक्षांना आधीच पूर्णपणे विचारात घेतलेलेच नाही. मित्रपक्षांच्या नेत्यांशी कोणतीही चर्चा न करता एकतर्फी निर्णय

घेतले जात आहेत. त्यामुळे मित्रपक्षामध्येही असंतोष वाढला असून, भाजपच्या या वागणुकीमुळे तालुक्यातील महायुतीचीच एकजूट धोक्यात आली आहे. या अंतर्गत संघर्षांचा आणि मित्रपक्षांकडे दुर्लक्ष केल्याचा थेट परिणाम येणाऱ्या स्थानिक स्वराज्य संस्थांच्या निवडणुकीत होणार का, हा प्रश्न सध्या प्रत्येक भाजप कार्यकर्त्यांच्या तसेच नागरिकांच्या मनात निर्माण झाला आहे. भाजप नेते एकमेकांशीच गटबाजी करत बसले तर जनतेचा विश्वास कसा टिकवणार, असा सवाल नागरिक विचारत आहेत.

भाजप नेत्यांनी एकजूट दाखवली नाही, तर उमरगा आणि मुसूम या दोन्ही शहरांमध्ये मित्रपक्षांसमोर स्वतःच कमजोर उरण्याची शक्यता नाकारता येत नाही. एकीकडे कार्यकर्ते पक्षासाठी राजीवस झटत असताना, दुसरीकडे नेत्यांच्या स्वार्थी गटबाजीने आणि मित्रपक्षांकडे दुर्लक्षाने पक्षाची प्रतिमा धुळीस मिळण्याचा धोका

वाढला आहे. भाजपच्या नेतृत्वाने तातडीने हस्तक्षेप करून जुन्या-नवीन कार्यकर्त्यांमधील तसेच मित्रपक्षांवरोबरचा समन्वय साधला नाही, तर ही गटबाजीच पुढील निवडणुकीत भाजपसाठी आत्म घातक ठरू शकते, अशी स्पष्ट चर्चा आता तालुक्याच्या गल्लीपासून चहाच्या टपरीपर्यंत रंगली आहे.

अणदूर कडकडीत बंद; शेतकरी संघटनेचे आंदोलन

» उसाला ३१०० रुपये प्रतिटन भाव द्यावा, बघू कडू यांच्या आंदोलनाला पाठिंबा...

तथा वृत्तसेवा
अणदूर, दि.२ नोव्हेंबर -

चालू उस गळीत हंगामात साखर कारखान्यांनी शेतकऱ्यांच्या उसाला प्रतिटन ३१०० रुपये भाव द्यावा, तसेच प्रहार जनशक्ती पक्षाचे प्रमुख बच्चू कडू यांच्या नागपूर येथील शेतकरी आंदोलनाला जाहीर पाठिंबा देण्यात यावा या मागण्यांसाठी अणदूर शेतकरी संघटनेच्या वतीने अणदूर बंदचे आवाहन करण्यात आले होते. या बंदला

शेतकऱ्यांकडून आणि व्यापाऱ्यांकडून उस्फूर्त प्रतिसाद मिळाला असून संपूर्ण अणदूर शहरातील बाजारपेठ कडकडीत बंद राहिली. अणदूर परिसर हा उस उत्पादक भाग असून शेतकऱ्यांनी अतिवृष्टी, पिकांचे नुकसान आणि खर्च वाढ असूनही ऊस पिकवले आहे. मात्र साखर कारखाने योग्य भाव न देण्याची शक्यता असल्याने शेतकऱ्यांमध्ये असंतोष पसरला आहे. अनेक कारखान्यांचे गत हंगामातील ऊसाचे

देयक अद्याप बाकी असल्याने शेतकऱ्यांचा कारखान्यांवरील विश्वास डळमळीत झाला आहे. या पार्श्वभूमीवर शेतकरी नेते अरविंद घोडके यांच्या नेतृत्वाखाली अणदूर बंदचे आवाहन करण्यात आले.

बंदनंतर संघटनेच्या वतीने जाहीर सभा घेण्यात आली. या सभेत शासन व कारखानदार प्रशासनाला इशारा देण्यात आला की, ऊसाला ३१०० रुपये प्रतिटन भाव न दिल्यास संबंधित कारखान्यांच्या साइटवर तीव्र आंदोलन छेडण्यात येईल.

सभेत वक्त्यांनी सांगितले की, शेतकऱ्यांच्या न्याय्य हक्कासाठी बच्चू कडू यांनी नागपूर येथे सुरू केलेल्या आंदोलनाला अणदूर शेतकरी संघटनेचा ठाम पाठिंबा आहे. शासनाने तातडीने शेतकऱ्यांच्या मागण्यांकडे लक्ष देऊन तोडगा काढावा, अशी मागणी या वेळी करण्यात आली.

लोहान्यात अवैध दारूसह एक जण अटकेत; ५० बाटल्या जप्त

तथा वृत्तसेवा

लोहारा, दि.२ नोव्हेंबर -

लोहारा तालुक्यातील जेवळी परिसरात पोलिसांनी कारवाई करत ५० सिलबंद देशी व विदेशी दारूच्या बाटल्या आणि म मोटरसायकल असा अंदाजे ३४ हजार रुपयांचा मुद्देमाल जप्त केला आहे.

आरोपी शिवयोगी दयानंद कारभारी (वय ३२, रा. जेवळी, ता. लोहारा) हा दि.१ नोव्हेंबर रोजी सायं. ७.४० वाजता आश्राम

ोड जाणाऱ्या रस्त्यावर जुने जेवळी गावाजवळील ओढ्याच्या पुलावर मोटरसायकलवर अवैध दारू विक्रीसाठी घेऊन जात असताना पोलिसांच्या तावडीत सापडला.

गोवर्धनवाडी येथे नवीन उपडाकघराचे खासदार, आमदरांच्या हस्ते उद्घाटन

पोस्टमन बापूराव तांबे यांना निरोप...

तथा वृत्तसेवा

धाराशिव, दि.२ नोव्हेंबर -

गोवर्धनवाडी येथे नवीन उपडाकघर (पोस्ट ऑफिस) सुरू करण्यात आले असून, या उपक्रमाचा शुभारंभ आ. कैलास बाळासाहेब घाडगे पाटील यांच्या हस्ते तसेच माझ्या उपस्थितीत संपन्न झाला. या उद्घाटन कार्यक्रमाला खा. ओम राजेर्निबाळकर, सरपंच

निलावती लोमटे, उपसरपंच विनोद थोडसरे, डाकघर अधीक्षक संजय आंबेकर, श्रीकांत माने, डाक निरीक्षक सचिन स्वामी, शाम गायकवाड आदी अधिकारी उपस्थित होते. याप्रसंगी पोस्टमन बापूराव दगडू तांबे यांचा खा. ओम राजेर्निबाळकर, आ. कैलास पाटील, सरपंच निलावती लोमटे यांच्या हस्ते सत्कार करून निरोप देण्यात आला. कार्यक्रमाला मुरलीधर लोमटे, महेश वाघमोडे, शिवाजी नाना

घाडगे, पांडुरंग वाघमारे, हनुमंत थोडसरे, मधुकर शेंडगे, प्रभाकर शेंडगे, नामदेव भोरे, बाळासाहेब लोमटे, आगरचंद लोमटे, तीर्थराज घाडगे, महेश घाडगे, सूर्यकांत वाघमोडे, जीवन वीर, सागर वीर, जालिंदर केंद्रे, शाम लोमटे, रामभाऊ कावळे आणि समस्त ग्रामस्थ मोठ्या संख्येने उपस्थित होते. डाक विभागातील अधिकारी, कर्मचारी तसेच गावकऱ्यांच्या उत्स्फूर्त सहभागामुळे हा कार्यक्रम उत्साहात पार पडला.